

## فاضل بریلوی اور مرداد علماء مکہ

مولانا احمد رضا خاں بریلوی رحمۃ اللہ علیہ (۱۲۷۲ھ/۱۸۵۶ء۔ ۱۳۲۰ھ/۱۹۲۱ء) پہلے سفرج و زیارت ۱۲۹۶ھ/۱۸۷۸ء میں اپنے والدین ماجدین کے ہمراہ حرمین شریفین حاضر ہوئے تو آپ کی عمر کا تنسیواں سال تھا (۱) لیکن حجاز مقدس میں آپ کے تفصیلی تعارف کی ابتداء اس وقت ہوئی جب ۱۳۱۶ھ میں آپ نے ردندوہ پر اٹھائیں سوال و جواب پر مشتمل ایک فتویٰ تیار کر کے بعض حاجج کے ذریعے علمائے حرمین شریفین کو اسال کیا جس پر انہوں نے گراں بہاتقریظات لکھیں اور آپ کو اعلیٰ درجے کے کلمات دعا و شناسے یاد کیا، یہ فتویٰ مسکی بہ ”فتاویٰ الحرمین بر جف ندوة الممین“ مع ترجمہ ۱۳۱۷ھ میں بھی سے طبع ہو کر شائع ہوا (۲)۔ اس کے بعد حرمین شریفین کے علمی حلقوں میں آپ کا غائبانہ تعارف پھیلتا چلا گیا (۳) تا آنکہ ۱۳۲۳ھ میں آپ دوسری بار حرمین شریفین حاضر ہوئے اور مکہ مکرہ میں تقریباً تین ماہ نیز مدینہ منورہ میں اکتسی روز قیام کی سعادت حاصل کی، اس دوران حرمین شریفین اور وہاں پر موجود عرب دنیا کے علماء کرام نے آپ کی شاندار پذیرائی کی، ان عرب علماء کرام نے مختلف علمی موضوعات پر فاضل بریلوی سے تبادلہ خیالات کیا، آپ کی دو اہم کتب پر تقریظات لکھیں، بعض علماء کرام کی خواہش پر آپ نے دو کتب تصنیف کیں نیز بہت سے علماء کرام نے جمیع علوم اسلامیہ میں آپ سے اجازات خلافت حاصل کیں۔ (۴)

فاضل بریلوی رحمۃ اللہ علیہ نے اپنے دوسرے حج کے مختصر واقعات ایک روز بریلی میں مدرسہ منظر اسلام کے مدرس دوم مولانا حرم الہی رحمۃ اللہ علیہ اور مدرسہ کے ایک طالب علم مولانا نجیب الرحمن رحمۃ اللہ علیہ و بعض مریدین و معتقدین کی موجودگی میں بیان فرمائے جنہیں آپ کے فرزند مولانا محمد مصطفیٰ رضا خاں بریلوی رحمۃ اللہ علیہ نے مرتب کر کے ”ملفوظات اعلیٰ حضرت“ میں شامل کیا (۵)۔ ان کے مطالعہ سے معلوم ہوتا ہے کہ مکہ مکرہ میں جن اکابر علماء کرام نے آپ کی قدردانی کی ان میں سے شیخ احمد ابوالخیر مرداد اور ان کے بیٹے شیخ عبداللہ ابوالخیر مرداد حبہم اللہ تعالیٰ بطور خاص قبل ذکر ہیں، ان میں سے آخر الذکر کو فاضل بریلوی نے خلافت عطا کی۔ آئندہ سطور میں مرداد خاندان کے چند اکابر علماء کرام نیز شیخ عبداللہ مرداد کے حالات اور ان کی ایک انتہائی اہم تصنیف کا تعارف قارئین کی نذر کیا جا رہا ہے، حرم کی میں مختلف ادوار میں خدمات انجام دینے والے مرداد علماء کے اسماء گرامی یہ ہیں:

- ۱-شیخ محمد مرداد رحمۃ اللہ علیہ (م-۱۲۰۵ھ)
- ۲-شیخ عبدالرحمن مرداد رحمۃ اللہ علیہ (م-۱۲۰۷ھ)
- ۳-شیخ عبداللہ مرداد رحمۃ اللہ علیہ (م-۱۲۵۷ھ)
- ۴-شیخ عبدالمعطی مرداد رحمۃ اللہ علیہ (م-۱۲۶۲ھ)
- ۵-شیخ مصطفیٰ مرداد رحمۃ اللہ علیہ (م-۱۲۶۲ھ)
- ۶-شیخ عبد اللہ مرداد رحمۃ اللہ علیہ (م-۱۲۷۱ھ)
- ۷-شیخ عبدالعزیز مرداد رحمۃ اللہ علیہ (م-۱۲۷۵ھ)
- ۸-شیخ محمد صالح مرداد رحمۃ اللہ علیہ (م-۱۲۸۰ھ)
- ۹-شیخ سلیمان مرداد رحمۃ اللہ علیہ (م-۱۲۹۳ھ)
- ۱۰-شیخ محمد علی مرداد رحمۃ اللہ علیہ (م-۱۲۹۲ھ)
- ۱۱-شیخ امین مرداد رحمۃ اللہ علیہ (م-۱۳۲۲ھ)
- ۱۲-شیخ احمد ابوالخیر مرداد رحمۃ اللہ علیہ (م-۱۳۳۵ھ)
- ۱۳-شیخ محمد سعید مرداد رحمۃ اللہ علیہ (م-۱۳۵۳ھ)
- ۱۴-شیخ عبداللہ ابوالخیر مرداد رحمۃ اللہ علیہ (م-۱۳۲۳ھ)

ان چودہ مرداد علماء کرام کے حالات و خدمات اسی ترتیب سے پیش خدمت ہیں۔

#### (۱) امام خطیب مسجد حرم قاری شیخ محمد مرداد (متوفی ۱۲۰۵ھ)

مسجد الحرام مکہ مکرہ کے امام و خطیب قاری شیخ محمد بن محمد صالح بن محمد مرداد حنفی مکہ مکرہ میں پیدا ہوئے اور اجلہ علماء و مشائخ سے علم حاصل کئے، آپ کے اساتذہ میں امام الحمد شیخ علامہ المسند ابی الحسن سندھی الصیر حنفی مدینی (۲)، علامہ الخیر شیخ مصطفیٰ مصری (ناپینا) اور ولی کامل علامہ عبدالرحمن فتنی حنفی کی (۷) شامل ہیں، آپ نے ان علماء سے مختلف علوم حاصل کر کے انساد حاصل کیں، نیز علامۃ العصر شیخ عمر بن ابی بصیر بقلبہ ماکلی سے فن قرأت سیکھ کر اس میں درج کمال حاصل کیا۔

شیخ محمد مرداد کے بیٹے شیخ عبدالمعطی فرماتے ہیں کہ شیخ عمر حنفی مذہب اور ماکلی خاندان سے تعلق رکھتے تھے اور مکہ مکرہ کے باشدے تھے، جیسا کہ میں نے ان کی طرف سے علامہ جار بن شیخ عبدالرحمن ہندی لاہوری کے نام لکھی گئی سند اجازت میں دیکھا۔

شیخ محمد مرداد نے علوم اسلامیہ پھیلانے میں سعی تمام سے کام لیا اور مخلوق خدا نے آپ سے بھرپور استفادہ کیا، آپ نے تقریباً ۱۲۰۵ھ میں مکہ مکرہ میں وفات پائی (۸)، آپ کی بیٹی کی شادی امام محدث، مکہ مکرہ کے مشہور عالم و مدرس، صوفی شیخ حمزہ عاشور رحمۃ اللہ علیہ (م-۱۲۷۸ھ) سے ہوئی، شیخ حمزہ عاشور حرم

کمی میں بخاری و مسلم نیز کتب تصوف کا درس دیا کرتے تھے جہاں پر آپ سے خلق کیش فیض یاب ہوئی، آپ کی نسل موجود نہیں۔ (۹)

## (۲) شیخ الخطباء شیخ عبدالرحمٰن مرداد (متوفی ۱۲۰ھ)

فاضل، فقیہ، محدث، شیخ الخطباء شیخ عبدالرحمٰن بن محمد صالح بن محمد مرداد حنفی مکہ مکرمہ میں پیدا ہوئے اور اپنے دور کے افضل علماء کرام سے تعلیم کی تینکیل کی، امیر مکہ شریف سرور (۱۰) آپ کے علم و فضل اور تقویٰ کا معترف تھا اور آپ امیر کے امام رہے، ۱۱۶۵ھ میں شیخ الخطباء احمد شمس رحمۃ اللہ علیہ (۱۱) نے وفات پائی تو ان کی جگہ شیخ عبدالرحمٰن مرداد "شیخ الخطباء" کے منصب پر تعینات ہوئے اور وصال تک اس پر فائز رہے، مرداد خاندان میں شیخ عبدالرحمٰن مرداد پہلے فرد ہیں جو شیخ الخطباء بنائے گئے، آپ نے تقریباً ۱۲۰ھ میں وفات پائی تو آپ کے فرزند جلیل القدر عالم شیخ عبداللہ مرداد اس منصب پر فائز ہوئے اور تقریباً پچاس برس بعد اسی پر رحلت فرمائی، پھر ان کے بیٹے شیخ مصطفیٰ مرداد نے شیخ الخطباء کے منصب جلیل پر سات سال خدمات انجام دے کر ۱۲۲۳ھ میں وفات پائی، اس پر عالم کامل شیخ عبداللہ بن محمد صالح مرداد شیخ الخطباء ہوئے اور اسی منصب پر ۱۲۷۱ھ میں انتقال فرمایا، آپ کے بعد آپ کے بھائی شیخ عبدالعزیز بن محمد صالح مرداد نے اس منصب پر چار سال ساڑھے نوماہ تعینات رہ کر وفات پائی۔

شیخ عبدالعزیز مرداد کی وفات کے بعد شیخ الخطباء کا عہدہ چالیس روز تک خالی رہا، بالآخر امیر مکہ شریف عبداللہ (۱۲) نے کافی غور و خوض اور مشاورت کے بعد شیخ سلیمان بن شیخ عبدالمعظی مرداد کا تقرر کیا جس پر آپ نے سات سال خدمات انجام دینے کے بعد ۱۲۹۳ھ میں وفات پائی، اس پر شیخ احمد ابوالجیر مرداد کو شیخ الخطباء بنایا گیا تا آنکہ ۱۲۹۹ھ میں امیر مکہ شریف عبدالمطلب (۱۳) کے دور میں آپ مستعفی ہوئے جس پر یہ منصب علامہ سید حسین جمل الیل شافعی کی رحمۃ اللہ علیہ (۱۴) کو سونا گیا۔ (۱۵)

## (۳) شیخ الخطباء شیخ عبداللہ مرداد (متوفی ۱۲۵ھ)

شیخ عبداللہ بن عبدالرحمٰن بن محمد صالح بن محمد مرداد حنفی رحمہم اللہ تعالیٰ نے طویل عمر پائی، آپ شیخ الخطباء حرم کی تھے، علم فرائض میں شہرت تام رکھتے تھے، زہد و تقویٰ میں کامل تھے، آپ ۱۱۶۳ھ میں مکہ مکرمہ میں پیدا ہوئے، اپنے والد کے زیر سایہ تعلیم و تربیت حاصل کی، نیزا کا بر علماء مکہ مکرمہ سے تمام علوم اسلامیہ اخذ کئے اور درجہ اجتہاد تک پہنچے با خصوص علم فرائض میں، جس میں دیگر علماء کرام نے آپ سے بطور خاص استفادہ کیا۔

آپ کے والد ماجد شیخ عبدالرحمٰن مرداد نے وصال فرمایا تو ان کی جگہ آپ نے شیخ الخطباء کا منصب سنبھالا اور اس پر تقریباً پچاس برس خدمات انجام دینے کے بعد ۱۲۵ھ میں وفات پائی اور امعلیٰ قبرستان

میں سپر دخاک ہوئے، آپ کے وصال پر اہل مکہ نے گھرے رنج و غم کا اظہار کیا، آپ نے تین بیٹے شیخ مصطفیٰ، شیخ عبدالملک اور شیخ محمود یادگار چھوڑے۔ (۱۶)

### (۲) امام حرم شیخ عبدالمعطی مرداد (متوفی ۱۴۶۲ھ)

شیخ عبدالمعطی بن عالم و خطیب قاری شیخ محمد بن شیخ محمد صالح مرداد حنفی مکہ مکرمہ میں پیدا ہوئے، آپ مسجد الحرام کے خطیب و امام اور مدرس و محدث تھے، اپنے والد ماجد کے علاوہ شیخ عبدالملک قلمی رحمۃ اللہ علیہ (۷۱) اور دیگر اکابر علماء مکہ مکرمہ سے پڑھ کر سند تکمیل حاصل کی، شیخ عبدالمعطی کو جمیع علوم اسلامیہ میں کمال حاصل تھا لیکن علم حدیث سے آپ کو گھر الگاؤ تھا اور آپ بالعموم اسی کا درس دینے میں منہک رہتے، آپ عالم جلیل، فاضل، محدث اور ولی کامل تھے، آخری عمر میں ظاہری بصارت جاتی رہی، آپ نے ۱۴۶۲ھ میں وفات پائی اور قبرستان المعلی میں مرداد خاندان کے لئے مخصوص احاطہ میں دفن ہوئے، شیخ عبدالمعطی کی اولاد بھی علم و فضل سے آراستہ تھی، ان میں سے آپ کے بیٹے شیخ سلیمان مرداد، شیخ الخطباء تعینات رہے۔ (۱۸)

### (۵) شیخ الخطباء شیخ مصطفیٰ مرداد (متوفی ۱۴۶۳ھ)

شیخ مصطفیٰ بن عبداللہ بن عبدالرحمٰن بن محمد صالح بن محمد مرداد حنفی مکہ مکرمہ میں پیدا ہوئے، قرآن مجید حفظ کیا اور قرأت سیکھی نیز علماء و مشائخ مکہ سے دیگر علوم پڑھے، اللہ تعالیٰ نے آپ کو حنفی داؤدی سے نوازا تھا جس کا آپ نے قرأت میں خوب اظہار کیا، آپ تواضع میں مشہور اور مکہ کی ہر دلعزیز شخصیت تھے، ۱۴۶۳ھ میں اپنے والد کی وفات پر ان کی جگہ شیخ الخطباء والا نہ مقرر کئے گئے جس پر تادم واپسیں ۱۴۶۴ھ تک خدمات انجام دیتے رہے، آپ کی آخری آرام گاہ المعلی میں واقع ہے، شیخ مصطفیٰ مرداد کے دو فرزند عبداللہ و عبدالحیفظ تھے، ان میں اول الذکر نے ایک بیٹی اور دو بیٹے مصطفیٰ و عبدالحنفی چھوڑے، جن میں سے مصطفیٰ لا ولد رہے اور ثانی الذکر نے وفات پائی، آپ کی نسل موجود نہیں۔ (۱۹)

### (۶) شیخ الخطباء شیخ عبداللہ مرداد (متوفی ۱۴۷۱ھ)

مسجد الحرام کے خطباء و ائمہ کے سرپرست، مدرس، علم فرائض کے ماہر شیخ عبداللہ بن محمد صالح بن سلیمان بن محمد صالح بن محمد مرداد علم و عرفان اور ریاضت و عبادت میں نمایاں تھے، آپ عالم باعمل، نیک خصلت، مسلمانوں کی بھلائی کے طلبگار، علاق دنیا سے بیزار، قناعت پسند، خوش اخلاق، متواضع، دلوں کو مائل کرنے والے اور ہر دلعزیز شخصیت تھے، تقریباً ۱۴۷۰ھ میں مکہ مکرمہ میں پیدا ہوئے، دیگر علوم اسلامیہ کے ساتھ ساتھ قرآن مجید حفظ کیا اور مسجد الحرام میں نماز تراویح کی امامت کی سعادت سے ہمکنار ہوئے، آپ نے متعدد اہم کتب کے متون حفظ کئے اور اپنے مشائخ کو سنائے، آپ نے عمر بھر طلب علم کے لئے

دامن پھیلائے رکھا اور اس دور کے اکابر مشائخ سے علوم اخذ کئے، ان میں ولی کامل علامہ سید یاسین میر غنی بن سید عبداللہ جبوب (۲۰) بطور خاص قابل ذکر ہیں، نیز شیخ عبدالرحمن جمال الکبیر (۲۱) وغیرہ اعلاء سے فقہ، حدیث، تفسیر، فرائض، مناسکات، اصول، لغت، معانی، بیان، بدیع، منطق، حروف، اسماء اور اوقاف وغیرہ علوم حاصل کر کے ان سب میں سند تکمیل حاصل کی (۲۲)، آپ کے اساتذہ میں علامہ محقق شیخ محمد بن جی کی حنفی شامل ہیں (۲۳)، شیخ عبداللہ مرداد نے حصول علم کے بعد مسجد الحرام میں تدریس کا سلسلہ شروع کیا جہاں پر لاتعداد تشنگان علم نے آپ کے حلقہ درس میں شامل ہو کر انی علمی پیاس بجھائی، آپ کے تلامذہ میں شیخ عبدالرحمن جمال (۲۴)، مفتی سید احمد بن مفتی عبد اللہ میر غنی (۲۵)، علامہ شیخ عبدالقدار خوqیر (۲۶) شیخ احمد بیت المال (۲۷)، قاضی طائف شیخ بکر کمال، علامہ عبد القادر تھجی طائفی اور سید ابراہیم بن مفتی سید عبد اللہ میر غنی (۲۸) جیسے جلیل القدر علمائے عصر شامل ہیں،

ان دونوں مفتی سید عبد اللہ میر غنی رحمۃ اللہ علیہ (۲۹) "مفتی مکہ" اور شیخ عبد اللہ مرداد رحمۃ اللہ علیہ ان کے معاون تھے، اس دوران متعدد بار ایسا ہوا کہ مفتی سید عبد اللہ میر غنی زیارت روضہ رسول اللہ صلی اللہ علیہ وسلم کے لئے مدینہ منورہ چلے جاتے تو ان کی عدم موجودگی میں شیخ عبد اللہ مرداد مقام مفتی ہوتے اور خود فتاوے جاری کرتے، ایک موقع پر گورنر جماز (۳۰) نے کسی بات پر مفتی سید عبد اللہ میر غنی کو معزول کر دیا اور یہ منصب شیخ عبد اللہ مرداد کے سپرد کرنا چاہا تو آپ نے اسے قبول نہیں کیا جس پر یہ ایک اور عالم شیخ محمد حسین کتھی (۳۱) کے حوالے کر دیا گیا۔

**شیخ الخطباء مصطفیٰ مرداد رحمۃ اللہ علیہ کے وصال ۱۲۶۲ھ پر شیخ عبد اللہ مرداد "شیخ الخطباء والائمه" بنائے گئے اور انی وفات تک اس پر فائز رہے۔**

شیخ عبد اللہ مرداد فن خطاطی سے گہرا کا ورکتھے تھے جو آپ نے علامہ سید محمد عثمان میر غنی رحمۃ اللہ علیہ (۳۲) سے سیکھا اور اکابر علماء کرام کی متعدد مخطوط کتب کو انہائی لگن سے خوبصورت کتابت میں نقل کیا، آپ اعلاء کلمۃ الْحُقْقَی میں کسی لومۃ لام سے کام نہ لیتے، اور لوگوں کے مسائل و معاملات کے حل میں گہری دلچسپی لیتے، آپ ہمہ اوقات انسانیت کی فلاج و بہبود کے لئے مستعد رہتے، یہی وجہ ہے کہ آپ کے وصال پر اہل مکہ نے شدید رنج المحسوس کیا، بالخصوص مفتی سید عبد اللہ میر غنی نے فرمایا کہ اگر میری اولاد میں سے کوئی فوت ہو جاتا تو یقیناً مجھے اتنا غم نہ ہوتا جتنا عبد اللہ مرداد کی وفات سے ہوا، آپ نے ۱۲۷۱ھ ماہ ذی الحجه کے وسط میں وباًی مرض کے باعث مکہ مکرمہ میں وصال فرمایا، یماری کے دوران صبر و تحمل سے کام لیا اور ان پنے معمولات کو ہر ممکن جاری رکھا، زندگی کے آخری دن نماز ادا کر کے واپس گھر تشریف لائے اور تھوڑی دیر بعد خالق حقیقی سے جا ملے، آپ قبرستان الحمعلی میں مرداد خاندان کے مخصوص و مشہور احاطہ میں دفن ہیں، آپ کے دو بیٹوں میں ایک شیخ احمد ابوالخیر مرداد رحمۃ اللہ علیہ ہیں۔ (۳۳)

## (٧) شیخ الخطباء شیخ عبدالعزیز مرداد (متوفی ١٢٥ھ)

شیخ عبدالعزیز بن محمد صالح بن سلیمان بن محمد صالح بن محمد مرداد حنفی اپنے دور کے ایسے اکابر فضلاء میں سے تھے جنہوں نے ہمیشہ قاتع اور اللہ تعالیٰ کی اطاعت کو اپناۓ رکھا، آپ مکہ مکرمہ میں پیدا ہوئے، قرآن مجید حفظ کیا اور اپنے دور کے جید علمائے کرام سے مختلف علوم پڑھے، نیز عبادات سے متعلق ضروری مسائل کو حفظ کیا اور حروف، اوقاف، اسماء وغیرہ علوم میں بھی کمال حاصل کیا، ۱۲۷ھ میں آپ کے بڑے بھائی شیخ عبداللہ مرداد رحمۃ اللہ علیہ نے وفات پائی تو آپ ”شیخ الخطباء والاتمه“ بنائے گئے۔

شیخ عبدالعزیز مرداد رحمۃ اللہ علیہ اولیائے کرام میں سے تھے، آپ عابد و زاہد، رات کو نوافل پڑھنے والے، تہجد گزار اور بکثرت عبادت گزار تھے، پُر وقار اور بارعب شخصیت کے مالک تھے، آپ نے فن خطاطی بھی سیکھا اور متعدد صفحیں کتب کو بڑی سرعت و ضبط کے ساتھ نقل کیا، شیخ عبدالعزیز مرداد نے ۱۵ ارشوال ۱۲۷ھ کو مکہ مکرمہ میں وفات پائی اور لمعلیٰ میں آسودہ خاک ہوئے، آپ نے ایک بیٹا عباس یادگار

چھوڑا۔ (۳۲)

## (٨) امام حرم شیخ محمد صالح مرداد (متوفی ١٢٨٠ھ)

حرم کی کے امام و مدرس شیخ محمد صالح بن سلیمان بن محمد صالح بن محمد مرداد رحمۃ اللہ تعالیٰ مکہ مکرمہ میں پیدا ہوئے اور حصول تعلیم کے لئے قاضی علامہ عبد الرحمن جمال کی، علامہ عمر عبد الرسول (۳۵) اور قاضی مفتی عبدالحفیظ عجمی (۳۶) کے سامنے زانوئے تلمذ تھے کیا، آپ خداداد ذہانت اور قوی یادداشت کے مالک تھے، آپ کی زندگی کا غالب حصہ اسفار میں گزراتی کہ ۱۲۸۰ھ میں دوران سفر ہی انتقال فرمایا، آپ نے نو ۔۔۔ سے برس سے زائد عمر پائی، شیخ محمد صالح مرداد کے دو جلیل القدر فرزندوں، شیخ الخطباء عبدالعزیز مرداد اور شیخ الخطباء عبداللہ مرداد نے وہ کی زندگی میں وفات پائی، امیر مکہ شریف بھی بن شریف سرور (۳۷) آپ کا عقیدت مند تھا اور آپ اس کے امام رہے۔

شیخ محمد صالح مرداد رحمۃ اللہ علیہ کو اللہ تعالیٰ نے تقریباً ۳۵ فرزند عطا فرمائے اور ان سب نے آپ کی زندگی میں ہی وفات پائی، شیخ الخطباء عبدالعزیز مرداد رحمۃ اللہ علیہ نے اپنے بیٹوں میں سب سے آخر میں وصال فرمایا۔ (۳۸)

## (٩) شیخ الخطباء شیخ سلیمان مرداد (متوفی ۱۲۹۳ھ)

شیخ سلیمان بن عبدالمحظی بن محمد مرداد بن محمد صالح بن محمد مرداد رحمۃ اللہ تعالیٰ بھی مکہ مکرمہ کے اکابر علماء کرام میں سے تھے، ۱۲۷۵ھ میں شیخ عبدالعزیز مرداد کی وفات کے چالیس روز بعد امیر مکہ شریف عبداللہ نے ان کی جگہ شیخ سلیمان مرداد کو ”شیخ الخطباء“ مقرر کیا جس پر آپ اپنی وفات ۱۲۹۳ھ تک خدمات

انجام دیتے رہے۔ (۳۹)

#### (۱۰) امام حرم شیخ محمد علی مرداد (متوفی ۱۲۹۳ھ)

شیخ محمد علی بن شیخ الخطباء والا نہ سلیمان بن عبداً ممعنی بن محمد بن محمد صالح مرداد حنفی مکہ مکرہ میں ۱۲۵۶ھ میں پیدا ہوئے، اپنے فاضل اجداد کی طرح قرآن مجید حفظ کیا نیز دیگر شرعی علوم میں مہارت تاماً حاصل کی، آپ نے مشائخ کی کثیر تعداد سے پڑھا، ان میں شیخ جمال (۲۰)، مولانا رحمت اللہ کیرانوی مہاجر کی (۲۱)، شیخ عبدالرحمن جمال اور سید عبد اللہ کوچک (۲۲) اہم ہیں، جن سے آپ نے بھرپور استفادہ کیا اور سند روایت حاصل کی۔

شیخ محمد علی مرداد حلیل القدر فقیہ تھے، آپ مسجد الحرام میں امام و خطیب اور مدرس رہے، آپ اعلیٰ اوصاف و خصال سے متصف تھے، ۱۲۹۳ھ میں مکہ مکرہ میں وفات پائی اور المعلی میں احاطہ مرداد میں آسودہ خاک ہوئے، آپ کے دو بیٹے تھے، شیخ امین اور شیخ صالح، اول الذکر بلند پایہ عالم دین تھے۔ (۲۳)

#### (۱۱) امام حرم شیخ امین مرداد (متوفی ۱۳۲۲ھ)

شیخ امین بن محمد علی بن سلیمان بن عبداً ممعنی بن محمد بن محمد صالح مرداد حنفی حبہم اللہ تعالیٰ کی ولادت ۱۲۷۷ھ میں مکہ مکرہ میں ہوئی، بیہیں تعلیم و تربیت حاصل کی، قرآن مجید حفظ کیا اور متعدد اکابر علماء و فضلاء کہے سے مختلف علوم پڑھے، ان میں آپ کے والد ماجد کے علاوہ مولانا رحمت اللہ کیرانوی، شیخ حسن طیب (۲۴)، مولانا حضرت نور پشاوری (۲۵)، ملائیس فہرستی، حافظ عبد اللہ ہندی (ناپینا) اہم اساتذہ میں سے ہیں جن سے آپ نے مسجد الحرام میں تعلیم پائی، جب آپ کے والد ماجد شیخ محمد علی مرداد رحمۃ اللہ علیہ نے وصال فرمایاں تو ان کی جگہ آپ کو مسجد الحرام کی امامت و خطابت کی ذمہ داری سونپی گئی جسے آپ نے احسن طریقہ سے انجام دیا، بعد ازاں آپ مکہ مکرہ کے محکمہ عدل میں قاضی مقرر کئے گئے نیز امیر مکہ شریف حسین بن علی نے آپ کو "مجلس تعزیرات الشرعیہ" کا رکن نامزد کیا۔ (۲۶)

شیخ امین مرداد رحمۃ اللہ علیہ وسیع معلومات کے حامل، متواضع، عابد و زاہد تھے، بالعموم مسجد الحرام میں حاضر رہتے اور فرض نمازیں باجماعت ادا کرنے کی ہر ممکن کوشش کرتے، مسجد میں قیام کے دوران نمازوں تلاوت یا طلباء کو درس دینے میں مشغول رہتے، آپ رحمۃ اللہ علیہ نے چار بیٹے پیچھے چھوڑے (۲۷)۔

محمد امین، حسین، عبد اللہ اور یحییٰ، اول الذکر تینوں بیٹیں محکمہ تعلیم میں اور آخر الذکر محکمہ عدل میں مصروف عمل ہوئے، مسجد الحرام میں شیخ محمد امین مرداد کا حلقة درس باب باسطیہ اور باب قطبی کے درمیان برآمدہ میں منعقد ہوتا تھا جس میں آپ فقہ حنفی اور تفسیر و حدیث کا درس دیتے تھے، عمر عبد الجبار نے نماز جمعہ

کے موضوع پر دیئے گئے آپ کے ایک درس کو اپنی کتاب میں درج کیا ہے، مسجد حرم کے امام و خطیب اور مدرس شیخ امین مرداد حنفی نے ۱۳۲۲ھ میں وفات پائی۔ (۲۸)

## (۱۲) شیخ الخطباء شیخ احمد ابوالخیر مرداد (متوفی ۱۳۳۵ھ)

محمد سعید عامودی و احمد علی لکھتے ہیں کہ مرداد خاندان مکہ مکرمہ کا ایک معزز گھرانہ ہے اور اس میں بہت سے افراد نے علم و فضل میں شہرت پائی، اسی خاندان میں شیخ احمد بن عبد اللہ بن محمد صالح بن سلیمان بن محمد صالح بن مرداد نے ۱۲۵۹ھ میں پیدا ہوئے، اپنے والد ماجد وغیرہ علماء سے علوم حاصل کیا اور مسجد الحرام میں امام و خطیب اور مدرس مقرر ہوئے، پھر ۱۲۹۳ھ میں شیخ الخطباء بنے اور اس منصب پر ۱۲۹۹ھ تک رہے، آپ نے ۱۳۲۵ھ میں وفات پائی۔ (۲۹) آپ کے اساتذہ میں آپ کے ماموں شیخ عبدالرحمن جمال حنفی (م- ۱۲۹۰ھ)، علامہ سید عبد اللہ کوچک حنفی (۵۰) اور مولانا رحمت اللہ کیرانوی (۵۱) شامل ہیں۔

مفتقی احناف شیخ عبدالرحمن سراج حنفی (۵۲) رحمۃ اللہ علیہ اور شیخ الخطباء احمد ابوالخیر مرداد رحمۃ اللہ علیہ کے درمیان گہرے دوستانہ مراسم تھے، دونوں نے شیخ جمال رحمۃ اللہ علیہ کے حلقة درس میں اکٹھے تعلیم حاصل کی تھی، شیخ عبدالرحمن سراج جب کبھی (اپنے وطن) طائف تشریف لے جاتے تو ان کی عدم موجودگی میں ”مفتقی احناف“ کی ذمہ داریاں شیخ احمد ابوالخیر انجام دیتے (۵۳)، اور جب ۱۲۹۸ھ میں امیر مکہ شریف عبدالمطلب نے شیخ عبدالرحمن سراج حنفی کو معزول کر کے یہ منصب مستقل طور پر شیخ احمد ابوالخیر جو اس وقت ”شیخ الخطباء“ تھے، ان کے سپرد کرنا چاہا تو آپ نے قبول نہ کیا (۵۴) دوسری بار ۱۳۱۳ھ میں امیر مکہ شریف عون (۵۵) نے آپ کو مفتی احناف مقرر کرنا چاہا تو آپ نے پھر معدالت کر دی جس پر امیر مکہ نے شیخ عبدالله بن عباس صدیق حنفی (۵۶) کو مفتی احناف تعینات کر کے ان پر یہ شرط عائد کی کہ وہ شیخ احمد ابوالخیر مرداد کی رہنمائی میں اس کی ذمہ داریاں انجام دیں گے۔ (۵۷)

آپ کے شاگردوں میں شیخ درویش عجیبی (۵۸)، شیخ علی ابوالخیر شافعی (۵۹) اور شیخ عبد اللہ بنی (۶۰) و شیخ محمد مزل (۶۱) مکہ مکرمہ کے اہم علماء میں سے ہوئے، دیگر شاگردوں میں شیخ محمد عبدالباقي کھصنوی مہاجر مدینی (م- ۱۳۶۲ھ)، علامہ سید عبدالحی سکانی مرکاشی (م- ۱۲۸۲ھ) اور شیخ عمر محمدان محرسی مدینی (م- ۱۳۶۸ھ) شامل ہیں۔

## حر میں شریفین میں نظام تعلیم

خلافت عثمانیہ کے دور میں مسجد بنوی مدینہ منورہ اور مسجد حرم مکہ مکرمہ میں درس و تدریس کا منظہم طریقہ کار تھا، مدینہ منورہ کے ایک باشندے سید علی حافظ (۶۲) جنہوں نے خود مسجد بنوی میں بیٹھ کر تعلیم کامل کی اور ادب، شاعری، صحافت و سیاست وغیرہ میں اہم خدمات انجام دیں، ایک کتاب میں لکھتے ہیں

کہ مسجد نبوی نے ایک طویل عرصے تک اسلامی یونیورسٹی کا کردار ادا کیا، جہاں اسلامیات، عربی زبان، تاریخ، فلکیات، ریاضی، فلسفہ اور دوسرے مضامین پڑھائے جاتے تھے، بہت سے عالم، سائنس دان، فلاسفہ، ریاضی دان، بیٹت دان، ادیب اور شاعر اس مسجد سے فارغ التحصیل ہو کر نکلے، عام طور سے یہ مضمون پانچوں وقت کی نماز یا ان کے درمیانی وقوف میں پڑھائے جاتے تھے، کہا جاتا ہے کہ امام مالک رضی اللہ عنہ، جو سوائے حج کے لئے مکہ معظمہ جانے کے علاوہ کبھی مدینہ منورہ سے باہر نہیں نکلے فلکیات پر ایک کتاب لکھی تھی، جس سے ثابت ہوتا ہے کہ یہ مضمون مسجد نبوی میں پڑھایا جاتا تھا، ترکی دور حکومت کے آخری سالوں میں باقاعدہ اسکول کھولے گئے اور لوگ رفتہ رفتہ تعلیم کے لئے مسجد سے ان اسکولوں کی طرف منتقل ہوتے گئے، اس طرح مسجد نبوی کا کام تعلیم کی طرف رہنمائی کرنے والی یونیورسٹی کی حیثیت سے کم ہوتا چلا گیا۔ (۲۳)

مسجد الحرام مکہ مکرمہ میں بھی خلافت عثمانیہ بلکہ حاشی عہد تک نظام تعلیم اسی طرز و معیار کا تھا، مکہ مکرمہ کے ایک باشندے حسین عرب (۲۴) جنہوں نے حرم کی سے تعلیم کا آغاز کیا، اس کے تعارف پر ایک مضمون ”الکراسی الدینیہ فی المسجد الحرام“ کے عنوان سے اور وہاں کے ایک اور باشندے عمر عبدالجبار نے ایک مستقل کتاب ”صور من ماضی التدریس فی المسجد الحرام“ لکھی (۲۵)۔ ماضی قریب تک حرم کی میں درس و تدریس کے معیار کا اندازہ اس سے بخوبی لگایا جاسکتا ہے کہ مکہ مکرمہ کے ایک باشندے شیخ احمد محمد جمال (۱۳۲۳ھ - ۱۴۱۳ھ) نے پرانی اسکول تک تعلیم پائی پھر حرم کی میں علامہ سید علوی مالکی (۲۶) کے حلقة درس میں شامل ہوئے، جہاں سالہا سال ان کے شاگرد خاص رہے اور تمام علوم اسلامیہ میں کمال حاصل کیا اور ملک عبد العزیز یونیورسٹی جدہ میں ثقافت اسلامیہ کے پروفیسر تعینات ہوئے، پھر امام القریٰ یونیورسٹی مکہ مکرمہ میں علم تفسیر کے استاد ہوئے، مختلف اسلامی تنظیموں کے رکن بنے اور متعدد مالک میں عالمی کانفرنسوں میں شرکت کی، ۷۷ھ میں پنجاب یونیورسٹی لاہور میں اسلامیات کے موضوع پر منعقد ہونے والی عالمی کانفرنس میں شرکت لے لئے پاکستان آئے، شیخ احمد محمد جمال کی بیتیں تصانیف شائع ہو چکی ہیں اور ابھی کچھ غیر مطبوع ہیں (۲۷)، آپ کے حالات پر زیرِ محققہ جملہ کتھی کی نے ایک ضخیم کتاب لکھی جو شائع ہو چکی ہے۔

مرداد خاندان کے افراد نے حرم کی میں قائم اس اسلامی یونیورسٹی سے نہ صرف خود علوم حاصل کئے اور اکابر علماء میں شمار ہوئے، بلکہ انہوں نے لگ بھگ دو صدیوں تک اس میں مدرسین کی حیثیت سے خدمات انجام دیں اور ساتھ ہی ساتھ امامت و خطابت کی سعادت حاصل کی۔

## علمائے کرام کے مناصب

مرداد خاندان کے زیرینڈ کرہ علماء کرام کے دور میں حجاز مقدس ترکوں کی قائم کردہ خلافت عثمانیہ کا ایک حصہ تھا اور حکومت نے حریم شریفین میں نظام تعلیم اور دیگر مدد جبی امور کو حسن طریقے سے جاری رکھنے کے لئے علماء کرام کی ذمہ داریوں کو مختلف مناصب کے تحت تقسیم کر کھاتھا، اور خلیفہ عثمانی کی طرف سے امیر مکہ (گورنر مکہ)، اعلیٰ عہدیداران اور مذہبی شخصیات سے مشورے کے بعد ان پر علماء کرام کا تقرر کرتا تھا، ان مناصب کے نام یہ تھے، شیخ السادة، شیخ العلماء، شیخ الخطباء، شیخ حرم، خطیب حرم، مدرس حرم، مفتی احتجاف، مفتی مالکیہ، مفتی شافعیہ، مفتی حنبلیہ، مفتی مکہ اور قاضی مکہ وغیرہ، ان تمام مناصب کی اہمیت و فضیلت محتاج بیان نہیں، خلافت عثمانیہ جو بوسینیا سے مصر تک آج کے متعدد ممالک پر پھیل تھی، صرف مفتی احتجاف کہ مکرمہ کے منصب کو ہی دیکھا جائے تو بقول محمد علی مغربی خلافت عثمانیہ میں فقہ حنفی نافذ تھی اور سرکاری احکامات اسی کے تحت جاری کئے جاتے تھے، اس بنا پر مکہ مکرمہ کے مفتی احتجاف کا منصب خاص اہمیت و عظمت رکھتا تھا (۲۸)۔ مرداد علماء کرام مذکورہ بالامنا ص میں سے متعدد پر فائز رہے جن میں ”شیخ الخطباء والائمه“ سب سے اہم منصب ہے جو حرم شریف کے تمام ائمہ و خطباء کے گمراں و سرپرست ہوتے تھے، جو مرداد علماء کرام اس منصب جلیل پر مأمور رہے ان کے اسماء گرامی کی ترتیب و اور فہرست اس طرح ہے:

شیخ عبد الرحمن مرداد رحمۃ اللہ علیہ، ۱۱۶۵ھ سے ۱۲۰۷ھ تک شیخ الخطباء رہے

شیخ عبداللہ مرداد، ۱۱۷۵ھ - ۱۲۰۷ھ

شیخ مصطفیٰ مرداد، ۱۱۶۳ھ - ۱۲۰۷ھ

شیخ عبداللہ مرداد، ۱۱۷۳ھ - ۱۲۰۷ھ

شیخ عبدالعزیز مرداد، ۱۱۷۵ھ - ۱۲۰۷ھ

شیخ سلیمان مرداد، ۱۱۷۵ھ - ۱۲۹۳ھ

شیخ احمد ابوالخیر، ۱۱۹۳ھ - ۱۲۹۹ھ

ماضی میں حریم شریفین، پورے عالم عرب اور اسلامی دنیا میں مرداد علماء کرام کے علم و فضل میں نمایاں مقام کی یہ بین دلیل ہے کہ اس کے یہ سات علماء کرام ۱۱۶۵ھ سے ۱۲۹۹ھ تک مسلسل ۱۳۳ برس تک مکہ مکرمہ مسجد الحرام کے اعلیٰ ترین منصب ”شیخ الخطباء والائمه“ پر خدمات انجام دیتے رہے، حتماً اللہ تعالیٰ۔

## فضل بریلوی اور شیخ احمد ابوالخیر مرداد

۱۳۲۳ھ میں مولانا احمد رضا خاں بریلوی رحمۃ اللہ علیہ حریم شریفین حاضر ہوئے تو محدث کبیر مولانا وصی احمد محدث سورتی رحمۃ اللہ علیہ (م ۱۳۲۳ھ / ۱۹۱۶ء) کے صاحبزادے مولانا عبد اللہ حدودی

رحمۃ اللہ علیہ (م ۱۳۵۲ھ / ۱۹۳۳ء) آپ کے ہمراہ تھے، ان ایام میں احمد راتب پاشا گورنر جماز اور شریف علی پاشا امیر مکہ تھے (۲۹) ترک کمزور پڑھ کر تھے اور خلافت عثمانیہ آخری سانس لے رہی تھی، یاد رہے کہ جماز مقدس میں خلافت عثمانیہ کا خاتمہ ۱۳۳۲ھ / ۱۹۱۶ء میں ہوا اور وہاں پر حاشی مملکت قائم ہو گئی جو ۱۳۳۳ھ / ۱۹۲۵ء میں ختم ہو گئی اور پھر سعودی دور کا آغاز پوا۔

فضل بریلوی جب مکہ مکرمہ پہنچے تو ان ایام میں شیخ احمد ابوالغیر مرداد اس شہر مقدس کے تین اکابر علماء کرام میں سے ایک تھے، مقامی علماء کرام سے آپ کی ملاقاتیں ہوتیں، ان کے ساتھ علمی مجالس اور پھر تصنیف و تایف کا سلسلہ شروع ہوا، اسی دوران بعض سائلین کے سوالات اور وہاں کے اکابر علماء کی خواہش پر آپ نے ۲۵ روزِ الجہہ کو رسول اللہ صلی اللہ علیہ وآلہ وسلم کے علم غیب پر عربی میں ایک کتاب ”الدولۃ المکیہ بالمادة الغیبیہ“ کے تاریخ نام سے لکھنا شروع کی، اسی روز فاضل بریلوی اور شیخ احمد ابوالغیر مرداد کے درمیان ایک ملاقات ہوئی جس کی تفصیل فاضل بریلوی نے خود یوں بیان فرمائی:

”میں نے اس رسالہ (الدولۃ المکیہ) میں غیوب خمسہ (۷۰) کی بحث نہ چھینی تھی کہ سائلوں کے سوال میں نہ تھی اور مجھے بخار کی حالت میں بکمال تعمیل قصہ تکمیل کہ آج ہی ہو، میں لکھ رہا ہوں، حضرت شیخ الخطباء کبیر العلماء مولانا شیخ احمد ابوالغیر مرداد کا پیام آیا کہ میں پاؤں سے معدور ہوں اور تیر ارسالہ سننا چاہتا ہوں، میں اسی حالت میں جتنے اور اق لکھے گئے تھے لے کر حاضر ہوا، رسالہ کی قسم اول ختم ہو چکی تھی جس میں اپنے مسلک کا ثبوت ہے، قسم دوم کمھی جا رہی تھی جس میں وہابیہ کارداوران کے سوالوں کا جواب ہے، حضرت شیخ الخطباء نے اول تا آخر سن کر فرمایا! اس میں علم خمس کی بحث نہ آئی، میں نے عرض کی کہ سوال میں نہ تھی، فرمایا! میری خواہش ہے کہ ضرور زیادہ ہو، میں نے قبول کیا، رخصت ہوتے وقت ان کے زانوئے مبارک کو ہاتھ لگایا تو حضرت نے بآں فضل و کمال و بآں کبر سال کہ عمر شریف ستر برس سے متوجہ تھی، یہ لفظ فرمائے کہ:

انا اقبل ارجلكم ، انا اقبل انعالکم

میں تمہارے قدموں کو بوسدے دوں، میں تمہارے جتوں کو بوسدے دوں۔

یہ میرے جیب کریم صلی اللہ علیہ وسلم کی رحمت کے اکابر کے قلوب میں اس بے وقت کی یہ وقت، میں واپس آیا اور شب ہی میں بحث خمس کو بڑھایا، (۷۱)

الدولۃ المکیہ کامل ہونے پر حرمین شریفین اور دیگر اسلامی دنیا کے جن اکٹھے سے زائد علماء کرام (۷۲) نے اس پر تقاریب لکھیں ان میں شیخ احمد ابوالغیر رحمۃ اللہ علیہ کا اسم گرامی سرفہrst ہے، آپ نے تقریباً میں کتاب کے مندرجات کی بھر ہوتا تید کی اور اس کے مصنف کو ان القاب سے یاد کیا:

”العلامة الامام النبیل الذکری الهمام و رأس المؤلفین فی زمانه و امام

المصنفین بحکم اقرانہ.....(۷۳)

اس طرح شیخ احمد ابوالخیر نے فاضل بریلوی کو لقب ”امام“ سے ملقب کیا اور تقریظ کے آخر میں آپ کی سلامتی کے لئے دعائیے کلمات لکھے۔

اور جب فاضل بریلوی نے خطہ ہند میں پیدا ہونے والے بعض نئے فرقوں کے عقائد کو قلم بند کر کے ”المعتمد المستند“ کے نام سے کتابی صورت میں اسی سفر حرمن شریفین کے دوران عرب علماء کرام کے سامنے پیش کیا تو اس پروہاں کے جن ۳۳ جملہ القدر علماء کرام نے جدید فرقوں کے بارے میں فاضل بریلوی علیہ الرحمہ کے موقف کی تائید کرتے ہوئے تقاریظ لکھیں ان میں احمد ابوالخیر مرداد علیہ الرحمہ بھی شامل ہیں، آپ نے متفقی و مسجع عربی میں تقریظ لکھتے ہوئے فاضل بریلوی کو بھر پور خراج تحسین پیش کیا اور فرمایا کہ! احمد رضا خاں اہم باسمی ہیں، یعنی احمد رسول اللہ صلی اللہ علیہ وسلم احمد رضا خاں پر راضی و خوش ہیں۔ (۷۴)

(۱۳) مدرس حرم شیخ محمد سعید ابوالخیر مرداد (متوفی ۱۳۵۳ھ)

علامۃ الحصر شیخ الخطباء شیخ احمد ابوالخیر مرداد کے چھوٹے فرزند شیخ محمد سعید مرداد ۱۲۸۳ھ میں پیدا ہوئے، اپنے والد ماجد سے قرآن مجید حفظ کرنے کے علاوہ اخلاق و شاشتگی کی اعلیٰ تربیت پائی، پھر مدرسہ صولتیہ میں داخل ہوئے اور تعلیم مکمل کی (۷۵)، آپ کے دیگر اساتذہ میں مولانا رحمت اللہ کیرانوی کا اسم گرامی اہم ہے (۷۶)، شیخ محمد سعید مرداد حاشی و سعودی عہد میں حکومت کے اہم ادارے ”ہیئتہ التد قیقات“ جو اب ”ہیئتہ التميز“ کہلاتا ہے کہ رکن رہے بعد ازاں سعودی عہد میں وزارت اوقاف کے ممبر ہوئے، آپ نے ۱۳۵۳ھ میں وفات پائی اور چار بیٹے شیخ یحییٰ، شیخ حسین، شیخ عبدالقدار اور شیخ محمد یادگار چھوڑے۔

شیخ محمد سعید طویل قد اور صحیف جسامت کے مالک تھے، آپ مر بیانہ مزاج، صاف گو، سنتوں کے محافظ، سلام کا گرجوشی سے جواب دینے والے، چلنے میں بردبار، عیادت کرنے والے اور بکثرت جنازہ کے ساتھ جانے والے وغیرہ اوصاف میں نمایاں تھے، آپ نے قرآن مجید کے علاوہ مختلف اہم کتب کے متون بھی حفظ کر کے تھے جو اس عہد میں طالب علم کے لئے ضروری اور بنیاد تھے، چنانچہ آپ درس دے رہے ہوتے تو طلباء کے ہاتھوں میں کتاب موجود ہوتی لیکن دوران تدریس آپ متن دیکھنے کے محتاج نہ تھے، آپ صبح کی نماز مسجد حرام کے باب صفا کے قریب برآمدہ میں ادا کرتے، اس کے بعد خوش الحانی سے تلاوت قرآن مجید میں مشغول ہو جاتے، پھر طلباء آجائتے اور آپ درس دینا شروع کر دیتے، عمر عبدالجبار نے آپ سے سنے ہوئے دروس میں سے ایک درس اپنی کتاب میں درج کیا ہے، شیخ محمد سعید اپنے درس کے ذریعے

طلباۓ میں مومن کی صفات اجاگر کرنے کی ہر ممکن سعی کرتے اور اس پہلو پر بطور خاص توجہ دیتے۔

اللہ تعالیٰ شیخ محمد سعید ابوالخیر پر حمتیں نازل فرمائے اور آپ کی نسل کو سلامت رکھے اور اسے توفیق دے کہ وہ اس کریم گھرانہ کو جو کہ زہد و تقویٰ، علم و فضل اور شد و بدایت میں نمایاں ہے، اپنے آباء کی اقتداء کرتے ہوئے جہالت کے اندر ہیروں کو ختم کرنے میں اپنا کردار جاری رکھے۔ (۷۷)

(۱۲) قاضی مکہ شیخ عبداللہ ابوالخیر مرداد (متوفی ۱۳۳۳ھ)

شیخ عبداللہ ابوالخیر ۱۲۸۵ھ کو مکہ مکرمہ میں پیدا ہوئے اور اپنے والد ماجد شیخ احمد ابوالخیر رحمۃ اللہ علیہ نیز مدرسہ صولتیہ کے بانی مولانا رحمت اللہ کیرانوی رحمۃ اللہ علیہ و دیگر علمائے مکہ سے علوم اسلامیہ پڑھے (۷۸)، تجھیل تعلیم کے بعد مسجد الحرام میں مدرس مقرر ہوئے جہاں باب صفا کے قریب برآمدہ میں آپ کا حلقة درس قائم ہوا، آپ اہم علوم دینیہ کے علاوہ تاریخ اور شخصیات کے حالات سے گہرا گاؤ اور وسیع معلومات رکھتے تھے، شریف حسین بن علی کے آخری عہد میں مکہ مکرمہ کے قاضی بنائے گئے جس پر آپ اپنی وفات ۱۳۲۳ھ تک فرائض انجام دیتے رہے (۷۹) آپ نے طائف میں وفات پائی۔

فقہ خنفی پر آپ کی گہری نظر تھی، آپ مفتی احتراف شیخ عبداللہ بن عباس صدقی خنفی کے گھرے دوست اور معاون تھے، ۱۳۲۵ھ میں امیر مکہ شریف علی نے علماء مکہ مکرمہ کا جو وفد یمن روانہ کیا تھا ان میں شیخ عبداللہ بھی شامل تھے، ان کی عدم موجودگی میں مفتی احتراف کی ذمہ داریاں شیخ عبداللہ ابوالخیر کے سپرد کی گئیں۔ (۸۰)

فضیلۃ العلامۃ الشیخ عبداللہ ابوالخیر مکہ مکرمہ کے ان چند علماء کرام میں سے تھے جنہیں مذاہب اربعہ کے مطابق حج کی ادائیگی کے ارکان و واجبات اور سنن متحضر تھے، موسم حج کے دوران مسجد الحرام میں درس و تدریس کا سلسلہ عام طور پر روک دیا جاتا تھا تاکہ طلباء و مدرسین اور حجاج اطمینان سے عبادت کر سکیں، لیکن شیخ عبداللہ ابوالخیر تنگ جگہ اور ازاد حام کے باوجود باب صفا کے برآمدہ میں اپنا حلقة درس حسب معمول منعقد کرتے، صرف اس لئے کہ حجاج کرام کو مسائل دریافت کرنے کی سہولت میسر رہے اور لوگ رہنمائی حاصل کر کے حج اور دیگر دینی امور کو صحیح طریقہ سے ادا کر سکیں، عمر عبدالجبار نے حج سے متعلق آپ کا ایک درس شامل کتاب کیا ہے، اللہ تعالیٰ شیخ عبداللہ ابوالخیر پر حمت نازل فرمائے اور دین پر ان کی استقامت و دعوت کو نقع بخش بنائے، بے شک اللہ تعالیٰ نے شیخ احمد ابوالخیر مرداد کی دعا قبول فرمائی اور انہیں شیخ عبداللہ ابوالخیر مرداد جیسا لاائق فرزند عطا کیا، جس نے اسلاف کے کام کو آگے بڑھایا۔ (۸۱)

آپ کے شاگردوں میں سے شیخ عربی تھنی نے نام پایا (۸۲)، علاوہ ازیں آپ نے ”

نشر النور والزهر“ کے نام سے ایک ضمیم و عظیم تصنیف یادگار چھوٹی، جو متعدد وجوہات کی بناء پر غیر معمولی اہمیت رکھتی ہے، اس لئے اس کتاب کا تفصیلی تعارف اس تحریر کے آخر میں دیا گیا ہے۔

## فضل بریلوی اور شیخ عبداللہ ابوالخیر مرداد

فضل بریلوی رحمۃ اللہ علیہ کے قیام مکہ مکرمہ کے دوران شیخ عبداللہ ابوالخیر رحمۃ اللہ علیہ آپ کی خدمت میں حاضر ہوئے، الدولۃ المکبیہ کی تصنیف کے دوران آپ کے درمیان رابطہ رہا، پھر ایک روز شیخ عبداللہ مرداد اور شیخ محمد احمد جاداوی (۸۳) نے کاغذی نوٹ کے بارے میں بارہ سوالات پر مشتمل ایک استفتاء تیار کر کے آپ کی خدمت میں پیش کیا، جس کے جواب میں فاضل بریلوی نے کتاب "کفل الفقیہ الفاہم فی احکام قرطاس الدر اہم" تصنیف کی (۸۲)۔

اسلاف کے زمانہ میں اشیاء کی خرید و فروخت کے لئے سونا، چاندی اور پتیل وغیرہ کے سکے راجح تھے، کاغذی نوٹ بعد کی صدیوں میں زیگرڈش آئے، لہذا قدیم فقهاء اسلام کو کاغذی نوٹ کے استعمال اور اس کے جزوی مسائل پر غور و فکر کی ضرورت پیش نہیں آئی تھی، اس موضوع پر کام کی ابتداء امام جلال الدین سیوطی رحمۃ اللہ علیہ (م-۹۱۵ھ) نے رسالہ "قطع المجادلة فی تغیر المعاملة"، لکھ کر کی جو آپ کی کتاب "الحاوی للفتاویٰ" میں شامل ہے، پھر ۱۲۱۶ھ میں علامہ حسین حنفی نے ایک رسالہ "تراجع سعر النقود بالامر السلطاني"، لکھ کر اس موضوع کو آگے بڑھایا، ان کے بعد علامہ ابن عابدین شافعی حنفی رحمۃ اللہ علیہ (م-۱۲۵۲ھ) نے رسالہ "تبیہ الرقود علی مسائل النقود"، قلمبند کیا جو "رسائل ابن عابدین" میں شامل ہے (۸۵)، پھر مکہ مکرمہ کے علامہ سید بکری شطا شافعی رحمۃ اللہ علیہ (م-۱۲۲۳ھ-۱۲۳۰ھ) نے ایک رسالہ بنام "القول المنقح المظبوط فی صحة التعامل و وجوب الزکاۃ فی الورق النوط" لکھا (۸۶)۔

فضل بریلوی کے دور تک کاغذی نوٹ کا استعمال عام ہوا تو اس سے متعلق مسائل پوری شدود م سے فقهاء اسلام کے سامنے آئے، متوجه ہندوستان میں مولانا عبدالجی لکھنؤی فرنگی محلی رحمۃ اللہ علیہ (م-۱۳۰۲ھ) اور مولوی رشید احمد گنگوہی کے سامنے یہ موضوع آیا تو انہوں نے اس پر فتاویے جاری کئے، لیکن تفصیلی باقی رہی، ادھر مکہ مکرمہ میں یہ موضوع فاضل بریلوی کے استاذ الاستاذ مفتی احتاف شیخ جمال عبداللہ رحمۃ اللہ علیہ (م-۱۲۸۲ھ) کی خدمت میں پیش ہوا تو آپ نے فرمایا مجھے اس کے جزیہ کا کوئی پتہ نہیں چلتا کہ کچھ حکم دوں (۸۷)۔ دور جدید میں پورے عام اسلام کے فقهاء کرام کو در پیش اس اہم موضوع سے متعلق تمام سوالات کے جواب میں پہلی جامع کتاب، علمائے مکہ مکرمہ بالخصوص عبداللہ ابوالخیر کی تحریک سے فاضل بریلوی علیہ الرحمہ کے قلم سے وجود میں آئی۔

صفر ۱۳۲۳ھ میں فاضل بریلوی نے امام حرم مولانا شیخ عبداللہ ابوالخیر مرداد کو جمیع علوم اسلامیہ میں سند اجازت و خلافت عطا فرمائی (۸۸)۔

## نشر النور والنّّور

یہ کتاب مکرمہ میں خدمات انجام دینے والے پانچ صد یوں کے علماء کرام کے حالات پر مشتمل ہے، جاز مقدس کے نامور ادیب و شاعر، صحافی و مؤرخ شیخ محمد علی مغربی (۸۹) لکھتے ہیں کہ تاریخی اقتبار سے یہ بہت ہی اہم کتاب ہے اور یہ بجا طور پر علامہ تقی الدین فاسی (م-۸۳۲ھ) کی کتاب "العقد الشمین فی تاریخ البلد الامین" (مطبوعہ ۱۳۷۹ھ/۱۹۵۹ء مصر) جس میں مکرمہ کے تقریباً آٹھ سو علماء کے حالات درج ہیں، اس کے بعد اہم ترین کتاب ہے، علامہ فاسی نے ابتدائے اسلام سے اپنے دور تک کے علماء کے حالات قلمبند کئے اور شیخ عبداللہ مرداد نے گویا اسی کام کو آگے بڑھایا اور اپنی کتاب میں دسویں تا چودھویں صدی ہجری تک کے چھ سو سے زائد علماء کے حالات جمع کئے، دونوں کتب میں ایک اور کیساں خوبی یہ ہے کہ ان میں بلد الحرام کی بہت سی خواتین عالمات کے حالات دیئے گئے ہیں جس سے یہ بات اُجاگر ہوتی ہے کہ ماضی میں مکرمہ کی خواتین نے بھی دینی علوم میں کمال حاصل کیا اور پھر ان کے فروغ میں بھرپور حصہ لیا۔

شیخ عبداللہ ابوالخیر مرداد نے اس موضوع سے متعلق تمام اہم مأخذ تک رسائی حاصل کی اور عام موئرخین کے برکس کتاب میں اپنے مصادر کا ذکر کیا..... نشر النور مصنف کی ایک انتہائی کامیاب کوشش ہے جس پر ہم ان کے شکرگزار ہیں۔ (۹۰)

محمد سعید عامودی (۹۱) و احمد علی (۹۲) رقمطراز ہیں: یہ کتاب علماء و ادباء کے حالات پر گوہ رآب کی حیثیت رکھتی ہے، اس کے مؤلف جلیل شیخ عبداللہ ابوالخیر مرداد رحمۃ اللہ علیہ نے اس میں گز شنیہ صد یوں کے جلیل القدر علماء کے حالات جمع کر دیئے ہیں، جنہوں نے مختلف مناصب، قضاء، تدریس، امامت و خطابت پر عظیم خدمات انجام دیں، نیز دسیوں کتب و رسائل تالیف کئے، ان علماء میں متعدد ادیب و شاعر تھے، مؤلف نے ان کے مفصل حالات فراہم کرنے کے علاوہ ان کی شاعری کے نمونے بھی ہم تک پہنچائے، بے شک یہ کتاب ہمارے علمی، ادبی و تاریخی سرمائے میں ایک اہم اضافہ ہے جو انسائیکلو پیڈیا کا درج رکھتی ہے۔

حق بات یہ ہے کہ یہ کتاب بہت سے فوائد کی حامل ہے، مصنف نے موضوع سے متعلق تمام اہم مطبوعہ وغیر مطبوعہ مواد تک رسائی حاصل کی..... اور پھر سب سے بڑھ کر یہ کہ انہوں نے یہ کتاب کثرت مشاغل، قضاء، خطابت اور تدریس کو جاری رکھتے ہوئے کمال اطمینان سے تصنیف کی۔ (۹۳)

عبدالقدوس انصاری (۹۴) کی رائے میں پاک جامع، گراں قدر اور نفسیں کتاب ہے، اللہ تعالیٰ مؤلف کو جزاۓ خیر عطا فرمائے۔ (۹۵)

## المختصر من كتاب نشرالنور والزہر

۱۳۶۷ھ میں مکہ مکرمہ میں وزارت تعلیم کے مینیٹر شیخ شیخ محمد بن مانع کی سرپرستی میں ایک کمیٹی تشکیل پائی تاکہ حرمین شریفین کی تاریخ پر کمیٹی اہم غیر مطبوعہ کتب کے مخطوطات پر کام کر کے انہیں جدید انداز میں شائع کیا جائے، اس کمیٹی کے ارکان یہ ہیں: شیخ محمد حسین نصیف (۹۶)، محقق وادیب رشیدی صاحب ملکح (۹۷)، حرم کی لاہریہ کے انچارج مجلس شوریٰ کے رکن سلیمان صنیع، شیخ عبدالوهاب دہلوی کمیٹی کے خازن، شیخ عمر عبدالجبار (۹۸)، عبد القدوں النصاری، عبد اللہ عبدالجبار (۹۹)، محمد سعید عامودی کمیٹی کے سیکرٹری جزبل۔

شیخ محمد حسین نصیف اور دیگر ارکین کی رائے سے شیخ عبداللہ مردادی کی کتاب ”نشرالنور“ کو بھی طباعت کے لئے منتخب کر لیا گیا، اس کتاب کا واحد قلمی نسخہ بخط مصنف مکہ مکرمہ کے معروف عالم محقق شیخ عبدالوهاب دہلوی جن کا گھر جبل صفا کے قریب واقع تھا، کے ذاتی ذخیرہ کتب میں موجود تھا، شیخ عبدالوهاب نے یہ مخطوط کمیٹی کے حوالے کیا، جس پر حرم کی لاہریہ کے محافظ شیخ عبدالرحمن معلّی کی نگرانی میں اسے نقل کیا گیا، پھر شیخ محمد حسین نصیف اور شیخ سلیمان صنیع وغیرہ نے اس منصوبہ پر غور و خوض کیا اور بالآخر اس پر اتفاق ہوا کہ اس کتاب کا مخطوطہ من و عن شائع کرنے کی بجائے اس کا خلاصہ تیار کر کے اسے شائع کیا جائے۔

چنانچہ ۱۳۶۷ھ میں محمد سعید عامودی واحمد علی نے مل کر اس کتاب پر کام شروع کیا جو سات برس میں مکمل ہوا، یہ دونوں قلم کاراپنے مخصوص نظریات کے تناظر میں اعتراف کرتے ہیں کہ ہم نے اس میں سے ایسا مواد جو غیر مفید یا مکار پر مبنی تھا، نیز اس میں درج الیکی حکایات و اقوال جو بلا سند تھے اور اس میں موجود بکثرت مواد جو مبالغہ آمیز تھا، سب نکال دیا ہے اور پھر ہم نے اس کتاب کو نئے سرے سے مرتب کیا، اس پر تحقیق کی، حواشی لکھے اور ارقام درج کئے۔ (۱۰۰)

نشرالنور پر ابھی کام جاری تھا کہ شیخ نصیف، شیخ صنیع اور شیخ دہلوی اس دنیا سے چل بے اور یہ کام رک گیا، تا آنکہ ایک روز رابطہ عالم اسلامی کی لاہریہ واقع مکہ مکرمہ میں اس موضوع پر ہماری گفتگو شیخ محمد سرور صبان (۱۰۱) سے ہوئی تو انہوں نے ہمیں اس پر کام جاری رکھنے کا حکم دیا اور اس کی طباعت میں تعاون کا یقین دلایا، چنانچہ ہم نے اسے مکمل کیا، پھر اس پر مورخ و محقق شیخ عبد القدوں النصاری نے تقدیم کمکی اور ۱۳۹۸ھ میں اس کا پہلا ایڈیشن طائف میں واقع ادبی کلب ”نادی الطائف الادبی“ کی طرف سے شائع ہوا، یہ کلب امیر فیصل بن شاہ فہد بن عبد العزیز آل سعود کی سرپرستی و تعاون سے ادبی خدمات کے لئے قائم ہے۔ (۱۰۲)

اس کا دوسرا ایڈیشن ۱۴۰۶ھ / ۱۹۸۶ء میں استاذ سید محسن احمد باروم نے اپنے اشاعتی ادارہ عالم

المعرفہ جدہ کی طرف سے شائع کیا جو اس وقت راقم السطور کے پیش نظر ہے، نشرالنور کا یہ اختصار تقدیم و اشاریہ سمیت کل ۶۲۰ صفحات پر مشتمل ہے اور کمپیوٹر مپوزنگ، اعلیٰ کاغذ و جلد سے آ راستہ ہے، پوری کتاب میں جہاں کہیں دونام ”عبدالرسول و عبدالنبی“ آئے کتاب کا اختصار کرنے والوں نے انہیں قوسین میں ”عبدرب الرسول و عبدرب النبی“ میں بدل دیا، اور جہاں جہاں یہ عبارت آئی کہ مکہ مکرمہ کے کسی عالم نے ”روضۃ رسول صلی اللہ علیہ وسلم کی زیارت کے لئے مدینہ منورہ کا سفر کیا“ اسے ”مسجد رسول اللہ صلی اللہ علیہ وسلم کی زیارت کے لئے مدینہ منورہ کا سفر کیا“ میں قوسین کا سہارا لے کر بدل دیا گیا۔

علامہ سید احمد زینی دحلان کی شافعی اور مولانا رحمت اللہ کیرانوی رحمہم اللہ تعالیٰ دونوں علماء مکرمہ میں نمایاں مقام رکھتے ہیں، اکابر علماء کی بڑی تعداد نے ان سے تعلیم پائی، لیکن حیرت ہے کہ نشرالنور کے اختصار میں ان کے حالات زندگی درج نہیں جب کہ اس کے مصنف نے ان علماء کا زمانہ پایا اور نشرالنور کی تصنیف کے دوران علامہ سید احمد زینی دحلان کی ایک کتاب سے استفادہ کیا اور ان کے دو تھیجوں علامہ سید حسین دحلان (پ-۱۲۹۳ھ) و علامہ سید عبداللہ دحلان (پ-۱۲۸۸ھ) کے حالات شامل کتاب کئے، جب کہ مولانا کیرانوی علیہ الرحمہ نہ صرف مصنف بلکہ ان کے بھائی شیخ محمد سعید ابوالخیر اور والد شیخ احمد ابوالخیر مردادتیوں کے استاد ہیں، پھر اندر یہ صورت حال کہ کتاب میں ان دونوں جلیل القدر علماء کے متعدد شاگردوں کے حالات موجود ہیں اس بنابر علامہ زینی دحلان اور مولانا کیرانوی کا نام اس مطبوعہ اختصار میں بالترتیب ۶۳ اور ۷۴ اماراتات پر مذکور ہے، جب تک نشرالنور کے اصل مخطوط بخط مصنف سے آگاہی نہ ہو اس ضمن میں حتیٰ طور پر یہ کہنا مشکل ہے کہ مصنف نے ان دونوں علماء کے حالات شامل کتاب ہی نہیں کئے یا یہ کہ انہیں کتاب شائع کرنے والی کمیٹی کے اراکین نے حذف کر دیا، لیکن ایک بات واضح ہے اور وہ یہ کہ علامہ زینی دحلان، مولانا کیرانوی اور شیخ عبداللہ مرداد عقیدہ فکر کے اعتبار سے آپس میں بیگانگت رکھتے ہیں اور اس پر ان کی اپنی تحریریں شاہد ہیں۔

## نظم الدرر فی اختصار نشرالنور والزہر

نشرالنور کا پہلا اختصار مکرمہ کے ایک عالم و مؤرخ شیخ عبداللہ غاذی نے ”نظم الدرر فی اختصار نشرالنور والزہر“ کے نام سے تہا تیار کیا تھا (۱۰۳)، جس پر مکرمہ وجہاز کے علمی حلقوں نے مذکورہ کمیٹی کے اراکین بخوبی آگاہ تھے لیکن انہوں نے اس کی اشاعت کی بجائے سالہا سال کی ”محنت“ سے محمد سعید عامودی واحمد علی سے اس اہم کتاب کا دوسرا اختصار تیار کر کے اسے شائع کیا۔

## نشرالدرر فی تذییل الدرر

شیخ عبداللہ غاذی نے ایک اور کتاب ”نشرالدرر فی تذییل الدرر“ کے نام سے تصنیف کی

جس میں ان علماء مکہ مکرمہ کے حالات درج کئے جو شیخ عبداللہ مردادی کتاب میں شامل ہونے سے رہ گئے تھے، محمد علی مغربی نشر الدرر کے مخطوط کے مطالعہ کے بعد لکھتے ہیں کہ شیخ عبداللہ غازی نے اس کتاب میں زیادہ تر تیرھویں و چودھویں صدی ہجری نیز ہم عصر علماء مکہ مکرمہ کے حالات قلمبند کئے ہیں۔ (۱۰۳)

نشر انور کا اصل مخطوط مفقود اخیر قرار دیا جا پکا ہے اور اس کا کوئی دوسرا قلمی نسخہ ابھی تک دریافت نہیں ہوا، نظم الدرر اور نشر الدرر بلکہ شیخ عبداللہ غازی کی جملہ تصانیف ابھی تک شائع نہیں ہوئیں اور ان کے مخطوطات یا ان کی فوٹو سٹیٹ کاپی، شیخ عبدالوهاب دہلوی، شیخ محمد حسین نصیف، محمد علی مغربی اور ڈاکٹر عبدالوهاب ابو سلیمان کے ذاتی کتب خانوں میں موجود ہیں۔

### **علامہ عبدالله بن محمد غازی مکی (متوفی ۱۴۳۶ھ)**

نظم الدرر اور نشر الدرر کے مصنف شیخ عبداللہ غازی کے والدین ہندوستان سے ہجرت کر کے مکہ مکرمہ جا بے چہاں ۱۲۹۱ھ میں ان کی ولادت ہوئی (۱۰۵)، جب کہ دوسرے قول کے مطابق آپ ہندوستان میں پیدا ہوئے اور جب آپ کے والدین مکہ مکرمہ پہنچ تو شیخ عبداللہ کی عرسات بر سر تھی، قرآن مجید حفظ کیا اور مسجد الحرام میں نماز تراویح پڑھائی جب کہ آپ کی عمر بارہ برس تھی، پھر مدرسہ صولتیہ میں داخلہ لیا چہاں شیخ عبدالسچان بن شیخ خادم علی (۱۰۶)، شیخ حضرت نور افغانی (۱۰۷)، شیخ تقضیل الحق خیاط مرشد آبادی (۱۰۸) اور مولانا رحمت اللہ کیرانوی سے پڑھا (۱۰۹)، حاجی امداد اللہ مہاجر کی رحمۃ اللہ علیہ کے دست اقدس پر بیعت کی، شیخ عبداللہ غازی نے مکہ مکرمہ حاضر ہونے والے عالم اسلام کے متعدد اکابر علماء و مشائخ سے علوم اخذ کئے، الدلیل المشیر میں آپ کے تین سے زائد اساتذہ و مشائخ کے نام دیئے گئے ہیں ان میں محدث شام سید محمد بدر الدین حسni و مشقی (۱۱۰)، سید بہاء الدین بن علامہ سید داؤد نقشبندی بغدادی، شیخ عبدالحق اللہ آبادی مہاجر کی (۱۱۱)، علامہ سید محمد عبد الجی کتابی (۱۱۲)، شیخ عمر محمد ان (۱۱۳) اور علامہ محمد بن عبدالرحمن سہار نپوری شامل ہیں، شیخ عبداللہ غازی نے انتہائی سادہ زندگی بسر کی اور عمر بھر تصنیف و تالیف سے وابستہ رہے، مزید تصانیف کے نام یہ ہیں:

افادة الانام بذكر اخبار بلد الله الحرام، سات جلدیں میں، اس کا مخطوط بخط مصنف شیخ محمد حسین نصیف کے ذخیرہ کتب میں موجود ہے، محمد علی مغربی نے اس کتاب کا تفصیلی تعارف اور اس کے طویل اقتباسات اپنی کتاب میں دیئے ہیں۔

۱- مجموع الاذکار من احاديث النبی المختار

۲- کشف ما يجب من احترام اللهو والعب

۳- بيان الفرائض شرح بدیع الفرائض

۴- فتح القوى في ذكر اسانيد السيد حسين جبشي علوی (۱۴۳۰-۱۴۵۸ھ)

۵۔ تنشیط الفواد من تذکار الاسناد او ارشاد العباد الی طریق الاسناد، جلد

شیخ عبداللہ غازی نے ۵ ربیعان ۱۳۶۵ھ کو وفات پائی اور شیخ ابی بکر بن سالم البار (۱۱۲) نے حرم

کمی میں آپ کی نماز جنازہ پڑھائی۔ (۱۱۵)

## نشر النور والزہر پر ایک نظر

کتاب کامل نام جو مصنف نے مقدمہ میں لکھا ہے وہ یہ ہے ”نشر النور والزہر فی تراجم افاضل مکہ من القرن العاشر الی القرن الرابع عشر“ اور دوسرانام ”الدر الفاخر المکنون فی تراجم افاضل الخمس القرون“ تاہم کتاب پہلے نام سے معروف ہوئی، فاضل بریلوی علیہ الرحمہ کے خلیف شیخ عبداللہ مرداد علیہ الرحمہ کی عظیم تصنیف متعدد وجوہات کی بنا پر بڑی اہمیت کی حاصل ہے، جن میں سے چھ یہ ہیں:

۱۔ اس کی سب سے بڑی اہمیت تو یہی ہے جو سابقہ سطور میں آجکل کہ یہ چودہ صدیوں میں علماء مکہ مکرمہ کے حالات پر لکھی گئی تمام کتب میں علامہ فاسی کی ”العقد الشمین“ کے بعد دوسری اہم کتاب ہے۔

۲۔ ماضی میں پاک و ہند اور بُلگہ دیش سے جو علماء و مشائخ بھرت کر کے مکہ مکرمہ جا بسے، ہمارے یہاں برصغیر میں لکھی گئی کتب میں ان کے حالات بہت ہی کم یا سرے سے موجود ہی نہیں، شیخ عبداللہ مرداد نے ان علماء کے حالات نہ صرف ججاز کے باشدوں سے جمع کئے نیز اس کے لئے عرب دنیا میں لکھی گئی کتب مطبوعہ وغیر مطبوعہ کو کھنگالا بلکہ برصغیر میں اس موضوع پر لکھی گئی دو کتب غلام علی آزاد بکرای (م-۱۲۰۰ھ/۱۷۸۵ء) کی ”سبحة المرجان فی آثار هندوستان“ اور مولانا عبدالحی فرنگی محلی (م-۱۳۰۲ھ/۱۸۷۶ء) کی ”الفوائد البهیہ فی تراجم الحنفیہ“ سے بھی استفادہ کیا، نشر النور کے مطبوعہ اختصار میں ایسے متعدد علماء کے حالات درج ہیں جو برصغیر سے بھرت کر گئے، ان کے اسماء گرامی کی ایک سرسری فہرست یہ ہے:

شیخ احمد بن ضیاء الدین بن بکالی (مولانا رحمت اللہ کیرانوی کے شاگرد) 

شیخ احمد حکیم ہندی حنفی (م-۱۳۰۲ھ) 

شیخ احمد عطار (پ-۱۲۸۰ھ) 

شیخ احمد مقصوم حیدر آبادی (۱۰۲۷ھ-۱۰۸۶ھ) 

شیخ محمد اسحاق دھلوی (۱۱۹۷ھ-۱۲۲۱ھ) 

حاجی شیخ امداد اللہ ہندی (۱۳۰۷ھ - ۱۳۱۷ھ)	﴿
شیخ جان سلیمانی نقشبندی (م- ۱۲۶۷ھ)	﴿
حافظ عبداللہ بن شیخ حسین (م- ۱۳۱۰ھ)	﴿
شیخ حسن عرب سندھی (م- ۱۳۱۶ھ)	﴿
شیخ کاظم کرم گنجی (پ- ۱۲۷۲ھ)	﴿
شیخ حسن مدراسی (م- ۱۲۸۵ھ)	﴿
شیخ حمودۃ بن عطیہ سندھی (م- ۱۲۶۷ھ)	﴿
علامہ حمید الدین بن عبداللہ سندھی (م- ۱۰۰۹ھ)	﴿
شیخ خدیجہ بنت شیخ اسحاق دھلوی (۱۳۱۰ھ- ۱۲۳۰ھ)	﴿
شیخ رحمت اللہ سندھی (۱۲۹۳ھ- ۹۹۳ھ)	﴿
شیخ نشیں الدین بن (وزیر) آصف خاں (م- ۹۸۶ھ)	﴿
شیخ صدیق سندھی (م- ۱۳۲۲ھ)	﴿
شیخ صلاح بن عطیہ سندھی (م- ۱۲۸۶ھ)	﴿
شیخ صحن اللہ ہندی (م- ۱۲۳۷ھ)	﴿
شیخ عبدالحق اللہ آبادی (۱۳۳۳ھ- ۱۲۵۲ھ)	﴿
شیخ عبدالحمید بخش (مولانا رحمت اللہ کیر انوی کے شاگرد)	﴿
شیخ عبدالحمید بن عبداللہ بن ابراہیم فاروقی سندھی (م- ۱۰۰۹ھ)	﴿
شیخ عبدالرحمٰن مفتی (م- ۱۱۲۲ھ)	﴿
شیخ عبدالرحمٰن محدث (م- ۱۱۳۳ھ)	﴿
شیخ عبدالکریم قاضی خان احمد آبادی (۹۶۱ھ- ۱۰۱۲ھ)	﴿
شیخ عبدالکریم بن خضر (م- ۱۱۲۳ھ)	﴿
شیخ عبدالطیف عطیہ بن عبداللہ بن حمود بن عطیہ (۱۳۲۰ھ- ۱۲۷۹ھ)	﴿
شیخ عبداللہ بن اسعد سندھی (م- ۹۸۲ھ)	﴿
شیخ عبداللہ عبدالشکور (م- ۱۲۵۷ھ)	﴿

شیخ عبد اللہ فروع مفتی مکہ (م-۱۰۹۰ھ)	❖
شیخ عبد اللہ ہندی (م-۱۲۶۰ھ)	❖
شیخ عبدالملک بن عبد اللہ بن عبد الشکور (م-۱۲۶۰ھ)	❖
شیخ عبدالوهاب بن عبد الغنی فقہی (م-۱۱۱۰ھ)	❖
شیخ علاء الدین میر خواجہ حسینی (م-۹۸۵ھ)	❖
شیخ علی بن عبد اللہ بن عبد الشکور (م-۱۲۶۰ھ)	❖
شیخ قطب الدین دہلوی (م-۱۲۸۹ھ)	❖
شیخ محبت الدین پشاوری (پ-۱۲۶۸ھ)	❖
شیخ محمد بن عبد اللہ بن عبد الشکور (م-۱۲۷۰ھ)	❖
شیخ محمد مراد بنگالی (م-۱۲۸۰ھ)	❖
شیخ سید مجیب بن احمد زکریا بہاری (م-۱۰۹۰ھ)	❖
شیخ سید مجیب بن سید احمد موصوم نظام الدین حسینی (م-۱۰۳۸ھ-۱۰۹۲ھ)	❖
شیخ یعقوب دہلوی (م-۱۲۸۳ھ)	❖
شیخ یوسف بنگالی (مدرس مدرسه صولتیہ)	❖

۳۔ اس کتاب میں ”رسالہ فی الطریقة النقشبندیہ“ کے مصنف شیخ محمود شکری حنفی نقشبندی المعروف کتب خانہ (۱۲۳۳ھ-۱۳۰۲ھ) نیز ”رسالہ فی دفع المطاعن عن الشیخ احمد فاروقی سرهندي نقشبندی و مریدیه“ کے مصنف شیخ عبد اللہ عتاقی زادہ (پ-۱۰۳۵ھ) کے حالات درج ہیں۔

۴۔ فاضل بریلوی کے عرب اساتذہ کے حالات زندگی اس سے قبل دست یاب نہیں ہو رہے تھے، اس کتاب میں آپ کے دو اساتذہ علامہ سید حسین بن صالح جمل اللیل شافعی (م-۱۳۰۵ھ) اور شیخ عبدالرحمٰن سراج حنفی کی کے حالات موجود ہیں۔

۵۔ پاک و ہند میں قائم علمی ادارے اور عالمی یونیورسٹیوں میں ”رضویات“ پر کام کرنے والے محققین فاضل بریلوی رحمۃ اللہ علیہ کے عرب خلفاء کے احوال و آثار کے متلاشی تھے، اس کے صفات پر آپ کے حسب ذیل سات خلفاء کے حالات ہیں:

شیخ احمد حضراوی (م-۱۲۵۲ھ-۱۳۲۷ھ)

- |  |   |
|--|---|
| شیخ اسعد دھان (م ۱۳۳۸ھ)                                | ❖ |
| شیخ جمال بن محمد الامیر بن حسین ماکی (م ۱۲۸۵ھ - ۱۳۲۹ھ) | ❖ |
| شیخ صالح کمال حنفی (م ۱۲۶۲ھ - ۱۳۳۲ھ)                   | ❖ |
| شیخ عبدالرحمن دھان (م ۱۲۸۳ھ - ۱۳۳۷ھ)                   | ❖ |
| شیخ عبداللہ دھلان (م ۱۲۸۸ھ - ۱۳۲۳ھ)                    | ❖ |
| شیخ ابوحسین محمد مرزوqi (م ۱۲۸۲ھ - ۱۳۲۵ھ)              | ❖ |

۶۔ اس کتاب نے جن ہاتھوں سے گزر کر طباعت کے مراحل طے کئے اس پاپر مطبوعہ نسخہ میں مصنف کے مرشد فاضل بریلوی کا کسی بھی حوالے سے تفصیلی ذکر نہ ہونا تجھ کی بات نہیں، لیکن اس کے باوجود اس میں ایک مقام پر صرف ایک سطر میں آپ کا ذکر آگیا ہے، جس سے مصنف اور فاضل بریلوی کے درمیان تعلق اور اس کی نوعیت بخوبی عیاں ہے، شیخ عبداللہ ابوالخیر مرداد لکھتے ہیں! ”شیخنا العلامہ احمد رضا خان بریلوی، یعنی ہمارے شیخ علامہ احمد رضا خان بریلوی (۱۱۶) رحمہم اللہ تعالیٰ۔

#### نسب نامہ مرداد خاندان

محمد مرداد

محمد صالح

سلیمان	عبدالرحمن	محمد
	(م ۱۲۰۷ھ)	(م ۱۲۰۵ھ)
محمد صالح	عبداللہ	عبدالمعطی
(م ۱۲۸۰ھ)	(م ۱۲۵۷ھ)	(م ۱۲۲۴ھ)
سلیمان	محمود	عبدالمک
(م ۱۲۹۳ھ)	(م ۱۲۷۵ھ)	(م ۱۲۶۲ھ)
عبداللہ	عبدالعزیز	مصطفیٰ
(م ۱۲۷۱ھ)	(م ۱۲۶۳ھ)	(م ۱۲۴۳ھ)
عباس	عبدالحفظ	عبداللہ
		(م ۱۲۹۲ھ)
ایمن	صالح	
(م ۱۳۲۴ھ)		
محمد امین	حسین	یحییٰ
محمد سعید ابوالخیر	عبداللہ	عبداللہ ابوالخیر
(م ۱۳۲۳ھ)	(م ۱۳۵۳ھ)	(م ۱۳۵۳ھ)
صدقة ابوالخیر		
	یحییٰ	حسین
	حسین	عبدالقدار
	محمد	

## حوالہ جات و حواشی

۱۔ الملفوظ (۱۳۳۸ھ)، مولانا احمد رضا خاں بریلوی، مرتب مولانا مصطفیٰ رضا خاں بریلوی،

مذینہ پبلشنگ کمپنی کراچی، حصہ دوم، ص ۱۲۰

۲۔ ایضاً، ص ۱۲۶

۳۔ ”فتاویٰ الحرمین بر جف ندوۃ المین“ نئی تابت کے ساتھ مکتبہ حامدیہ لاہور نے شائع کی، بعد ازاں ترکی استنبول سے شیخ حسین حلمی ایشیق نے اس کتاب کے متعدد ایڈیشن طبع کرائے دنیا بھر میں منتقبہ تلقیم کئے اور یہ سلسلہ جاری ہے۔

۴۔ حریمین شریفین میں جن عرب علماء کرام نے فاضل بریلوی سے اجازتیں حاصل کیں، مولانا حامد رضا خاں بریلوی رحمۃ اللہ علیہ نے ان اسناد کو جمع کر کے کتابی صورت دی اور اس پر مفصل عربی مقدمہ لکھا ہے ”الاجازات المتبینہ لعلماء بکہ والمدینہ“ (۱۳۲۲ھ) کے تاریخی نام سے مکتبہ حامدیہ لاہور نے شائع کیا، اس کا تازہ ایڈیشن منتظمہ الدعوۃ الاسلامیہ جامعہ نظامیہ لاہور نے شائع کر رکھا ہے۔

۵۔ ملاحظہ ہو: الملفوظ، حصہ دوم، ص ۱۲۰ اور بعد

۶۔ حریمین شریفین میں ایک ہی دور میں دو عظیم عالم ”ابوالحسن سندھی“ نام کے موجود تھے، دونوں میں تفرقی کے لئے ایک شیخ ابوالحسن سندھی الصغیر (چھوٹے) اور دوسرے شیخ ابوالحسن سندھی الکبیر (بڑے) کہلاتے ہیں۔

۷۔ شیخ عبدالرحمن بن حسن فتحی حنفی (م ۱۱۶۲ھ) مکرمہ کے اکابر علماء میں سے تھے، آپ سے بکثرت علماء نے کسب فیض کیا، ان میں شیخ طاہر سنبل، شیخ محمد بن صالح مرداد، شیخ الاسلام عبدالملک قلّمی اور شیخ مصطفیٰ رحمتی رحمہم اللہ تعالیٰ شامل ہیں، شیخ عبدالرحمن فتحی اور آپ کی نسل میں سے امام حرم شیخ عبدالملک فتحی (۱۲۵۵ھ-۱۳۳۲ھ) بن شیخ عبدالوهاب بن صالح بن عید بن شیخ عبدالرحمن کے حالات کے لئے

ملاحظہ ہو:

المختصر من کتاب نشر النور والزہر فی تراجم الفاضل مکہ، شیخ عبداللہ مرداد، اختصار و ترتیب: محمد سعید عامودی واحمد علی، ناشر عالم المعرفہ جدہ، طبع دوم ۱۹۸۲ھ/۱۳۰۲ء، ص ۲۲۷، ۲۲۹

۸۔ نشر النور، ص ۲۹۰-۲۹۱

۹۔ ایضاً، ص ۱۸۲-۱۸۳

۱۰۔ شریف سرور بن مساعد ۱۱۹۵ھ سے اپنی وفات ۱۲۰۲ھ تک امیر رہے۔ (نشر النور حاشیہ

ص ۲۵۵)

۱۱۔ شیخ احمد شمس ۱۱۲۵ھ سے ۱۱۶۱ھ اپنی وفات تک شیخ الخطباء رہے، فضائل زمم اور مناسک پر آپ کی مؤلفات موجود ہیں، آپ کی اولاد میں سے شیخ محمد اور شیخ عثمان مسجد الحرام کے امام و خطیب ہوئے (نشرالنور، ص ۹۲-۹۳)

۱۲۔ شریف عبداللہ پاشا بن محمد ولی ۱۲۷۲ھ میں اپنے والد کی وفات پر امیر مکہ بنے جس پر اپنی وفات ۱۲۹۲ھ تک متین رہے۔ (نشرالنور، حاشیہ ص ۲۵۶)

۱۳۔ شریف عبداللطیب تین بار امیر مکہ رہے، ۱۲۳۳ھ میں پانچ ماہ، دوسری بار ۱۲۷۴ھ سے ۱۲۷۴ھ اور تیسرا بار ۱۲۹۷ھ سے ۱۲۹۹ھ تک۔ (نشرالنور، حاشیہ ص ۲۵۶)

۱۴۔ علامہ سید حسین بن صالح جمل اللیل شافعی رحمۃ اللہ علیہ فاضل بریلوی کے استاد ہیں، آپ کے حالات حسب ذیل کتب میں دیئے گئے ہیں:

۱۔ نشرالنور، ص ۷۷

۲۔ الامرة القرشیہ اعیان مکة المحمیہ، ابوحسام عبداللہ عباس بن صدقیق، مکتبہ تھامہ جدہ، طبع اول

۳۔ الشجرة الزکیہ فی الانساب و سیر آل بیت النبوة، ابوہل یوسف بن عبداللہ جمل اللیل، دارالحارثی للطباعة والنشر پوسٹ بکس نمبر ۱۲۸۱ طائف، طبع اول ۱۳۱۲ھ، ص ۱۶۵

۱۵۔ نشرالنور، ص ۲۵۵-۲۵۶

۱۶۔ ایضاً، ص ۳۲۱

۱۷۔ شیخ عبدالمک قلعی حنفی رحمۃ اللہ علیہ مسجد الحرام کے امام و خطیب نیز مفتی مکہ مکرمہ تھے، آپ ۱۷ برس اس منصب پر تعینات رہے، قبل ازیں آپ کے والد اور دادا بھی اس پر فائز رہ چکے تھے، آپ نے متعدد کتب تصنیف کیں، چند کے نام یہ ہیں: (۱) شرح الاجرومیہ، (۲) حل الرمز شرح کنز الدقائق، (۳) فتاویٰ تین جلدیں میں، شیخ عبدالمک قلعی نے ۱۲۲۸ھ میں وفات پائی۔ (نشرالنور، ص ۳۲۹-۳۳۰)

۱۸۔ نشرالنور، ص ۳۲۲-۳۲۵

۱۹۔ ایضاً، ص ۵۰۰

۲۰۔ ولی کامل سید محمد یاسین حسنی کی حنفی رحمۃ اللہ علیہ مکہ مکرمہ میں پیدا ہوئے، اپنے والد کے علاوہ فقیہہ مکہ شیخ طاہر سنبل رحمۃ اللہ علیہ (م-۱۲۱۸ھ)، شیخ عثمان شاہی، مفتی عبدالمک قلعی (م-۱۲۲۸ھ)، شیخ مصطفیٰ رحمتی، سید احمد جمل اللیل اور علامہ محمد صالح فلانی عمری مدنی سے تعلیم حاصل کی، امیر مکہ نے عارف باللہ سید محمد یاسین کو مفتی احناف کا منصب پیش کیا جسے آپ نے قبول نہیں فرمایا اور یہ آپ کے پیشجعے

سید عبداللہ بن ابراہیم میر غنی کے سپرد کیا گیا، سید محمد یاسین نے ۱۲۵۵ھ میں وفات پائی اور قبرستان المعلی میں اپنے خاندان کے مخصوص احاطہ میں جو کہ طبری خاندان کے احاطے سے قریب ہے، دفن ہوئے، آپ کی متعدد تصانیف ہیں ان میں، شرح علی منسک ملتقی الابحر، شرح علی الجوہر المکنون فی الشلاۃ فنون للعلامة الأخضری اور شرح علی النقاۃ للحافظ السیوطی شامل ہیں۔ (نشرالنور، ص ۳۹۲-۳۹۳ ملخصاً)

۲۱۔ شیخ عبدالرحمٰن جمال الکبیر (م-۱۲۳۹ھ) مکہ مکرمہ میں پیدا ہوئے، سید محمد تونسی و دیگر علماء سے تعلیم حاصل کی، شریف غالب امیر مکہ کے دور میں قاضی جدہ رہے، شیخ عبداللہ مردادی کی شادی آپ کی دختر سے ہوئی اور شیخ احمد ابوالخیر مرداد آپ کے نواسے ہیں۔ (نشرالنور، ص ۲۲۰)

۲۲۔ نشرالنور، ص ۳۲۰

۲۳۔ شیخ محمد بن جی رحمۃ اللہ علیہ مکہ مکرمہ میں پیدا ہوئے، شیخ طاہر سنبل، شیخ عبدالحفیظ عجیبی (م-۱۲۲۵ھ) و علامہ شیخ عبد الملک قلعی وغیرہ اکابر علماء کرام کے ہاں تعلیم پائی، مسجد الحرام میں مدرس رہے اور ۱۲۵۰ھ میں وفات پائی (نشرالنور، ص ۳۱۶-۳۱۷)

۲۴۔ شیخ عبدالرحمٰن جمال رحمۃ اللہ علیہ (م-۱۲۹۰ھ) حنفی عالم و فقیہ تھے، حرم کی میں مدرس رہے، آپ کے اساتذہ میں مفتی احناف شیخ لکھی اور علامہ سید احمد دحلان رحمۃ اللہ علیہ (م-۱۳۰۲ھ) بھی شامل ہیں، آپ سے اکابر علماء مکہ نے پڑھا، ان میں شیخ محمد علی مرداد، شیخ احمد بیت المال اور شیخ احمد ابوالخیر مرداد امام ہیں۔ (نشرالنور، ص ۲۲۰-۲۲۱)

۲۵۔ مفتی سید احمد میر غنی رحمۃ اللہ علیہ (۱۲۳۰ھ) میں پیدا ہوئے، دیگر اساتذہ کے علاوہ شیخ محمد مراد بنگالی رحمۃ اللہ علیہ سے علم حدیث، تصوف اور فقہ پڑھی، ۱۲۹۸ھ میں شریف عبدالمطلب امیر مکہ نے مفتی سید احمد میر غنی کو مفتی احناف کا منصب پیش کیا تو آپ نے اس شرط کے ساتھ قبول کیا کہ میں سرکاری مجلس میں حاضر ہونے کی پابندی نہیں کروں گا۔ (نشرالنور، ص ۱۱۸-۱۱۹)

۲۶۔ شیخ عبدالقادر خویر حنفی کے تلامذہ میں شیخ صالح کمال حنفی (م-۱۳۳۲ھ)، شیخ عبدالقادر صابر (م-۱۳۲۳ھ) اور شیخ عبداللہ زیر حنفی (م-۱۳۲۲ھ) شامل ہیں۔ (نشرالنور، ص ۵۷۲)

انہی شیخ عبدالقادر خویر کے پوتے شیخ ابو بکر (۱۲۸۳ھ-۱۳۳۹ھ) بن شیخ محمد عارف امام مسجد الحرام بن علامہ عبدالقادر خویر کتھی نے جاز مقدس کے حاشی عہد میں مکہ مکرمہ میں کھلے عام و حابیت کی دعوت دینا شروع کی، اس سلسلے میں وہ ہندوستانی و حابیہ سے حصول مدد کے لئے ۱۳۱۳ھ میں ہندوستان آئے، مکہ مکرمہ میں شیخ ابو بکر خویر کی ان سرگرمیوں کی پناہ پر شاہ جاز حسین بن علی نے ۱۳۳۹ھ میں انہیں جل میں ڈال دیا، جب جاز پر آل سعود خاندان کی حکمرانی قائم ہوئی تو ۱۳۲۳ھ میں شاہ عبدالعزیز ال سعود نے

انہیں رہا کیا۔ (تفصیل کے لئے ملاحظہ ہو: سیر و تراجم، عمر عبدالجبار، ص ۲۲-۲۳)

۲۷۔ شیخ احمد امین بیت المال (م ۱۳۲۳ھ) کے دیگر اساتذہ میں شیخ محمد سعید بشارۃ (م ۱۲۸۲ھ)، شیخ جمال مفتی (م ۱۲۸۲ھ) اور علامہ سید احمد دحلان شامل ہیں، شیخ احمد امین نے چند کتب بھی تصنیف کیں۔ (سیر و تراجم، ص ۲۲، نشرالنور، ص ۱۰۳)

۲۸۔ سید ابراہیم میر غنی (م ۱۲۳۵ھ-۱۳۰۲ھ) نے قرآن مجید حفظ کیا، اپنے والد کے علاوہ اپنے پچھا سید محمد عثمان میر غنی (م ۱۲۶۸ھ) سے بھی علوم اخذ کئے، سید ابراہیم میر غنی رحمۃ اللہ علیہ نے مکہ مکرمہ میں وفات پائی اور قبرستان المعلی میں منفرد خاندان میر غنی کے احاطہ میں دفن ہوئے۔ (نشرالنور، ص ۶۰)

۲۹۔ مفتی سید عبد اللہ بن محمد بن سید عبد اللہ جبوب میر غنی حنفی مکہ مکرمہ میں پیدا ہوئے، جن اکابر علماء کرام کے سامنے زانوئے تلمذ تھے کیا ان میں آپ کے چچا سید محمد یاسین میر غنی، ولی کامل شیخ عمر عبد الرسول (م ۱۱۸۵ھ-۱۲۲۷ھ)، مفتی شیخ عبد الحفیظ عجیبی اہم ہیں، مفتی سید عبد اللہ اپنے استاد شیخ عبد الحفیظ عجیبی حنفی کی وفات پر ۱۲۲۵ھ میں ان کی جگہ "مفتی مکہ" ہوئے اور اپنی وفات ۱۲۷۳ھ تک اس پر تعینات رہے، آپ نے دو عالم و فاضل فرزند یاد گار چھوڑے، علامہ سید ابراہیم میر غنی اور مفتی سید احمد میر غنی۔ (نشرالنور، ص ۳۲۲-۳۲۳)

۳۰۔ ان ایام میں خلافت عثمانی کی طرف سے حسیب پاشا گورنر جاز تھے، جو ۱۲۶۲ھ کو گورنر ہوئے اور ۱۲۶۶ھ میں معزول کئے گئے۔ (نشرالنور، حاشیہ ص ۳۲۲)

۳۱۔ مفتی سید محمد حسین کتبی حنفی ۱۲۵۵ھ میں اپنے وطن سے ہجرت کر کے مکہ مکرمہ پہنچے، آپ علامہ سید احمد طحطاوی حنفی رحمۃ اللہ علیہ کے شاگرد ہیں، مفتی سید محمد حسین کتبی ۱۲۰۲ھ میں پیدا ہوئے اور ۱۲۸۱ھ میں مکہ مکرمہ میں وفات پائی، آپ ایک سال تک "مفتی مکہ" رہے بعد ازاں استنبول سے خلیفہ عثمانی کے حکم پر مفتی سید عبد اللہ میر غنی پھر سے اس منصب پر بحال کئے گئے اور اپنی وفات تک اس پر موجود رہے، سید محمد کتبی کی متعدد تصنیفات ہیں جن میں "حاشیہ علی شرح العینی علی الکنز" "غیرہ کتب شامل ہیں۔ (اہل الحجاز بعقبہم التاریخی، حسن عبدالحی قزازی) (پ ۱۳۳۸ھ) طبع اول ۱۳۱۵ھ/۱۹۹۳ء، مطبع موسسه المدینۃ للصحافۃ جدہ، ص ۳۱۸)

۳۲۔ علامہ سید محمد عثمان بن عبد اللہ بن سید محمد ابی بکر میر غنی ۱۲۰۸ھ میں مکہ مکرمہ میں پیدا ہوئے اور ۱۲۶۸ھ میں طائف میں وفات پا کر مکہ مکرمہ میں سپردخاک ہوئے، آپ کے اساتذہ میں آپ کے چچا سید یاسین میر غنی وغیرہ اکابر مشائخ شامل ہیں، سید محمد عثمان مکہ مکرمہ میں تصوف و صوفیاء کے سلسلہ میر غنیہ کے شیخ طریقت تھے، جب ولی کامل علامہ سید احمد بن ادریس مکہ مکرمہ حاضر ہوئے تو انہوں نے سلسلہ شاذیہ میں بھی سید محمد عثمان میر غنی کو اجازت عطا فرمائی، آپ کی متعدد تصانیف ہیں ان میں اورادواز کار پر

ایک کتاب اور ”شرح منظومة الیقونیہ فی مصطلح الحدیث“، وغیرہ شامل ہیں۔ (نشرالنور، ص ۲۹۲)

۳۳- نشرالنور، ص ۳۱۹-۳۲۱

۳۲- ایضاً، ص ۲۶۰-۲۶۱

۳۵- علامہ ابو حفص عمر بن عبد الکریم بن عبد الرسول رحمہم اللہ تعالیٰ، خاتم الْمُحَقِّقِين تھے، آپ کے مناقب پر آپ کے ایک شاگرد شیخ ابو بکر زرعہ (م ۱۲۶۲ھ) نے ایک کتاب لکھی، شیخ عمر ۱۸۵ھ میں مکہ مکرمہ میں پیدا ہوئے، آپ نے مکہ مکرمہ، مدینہ منورہ اور حرمین شریفین حاضر ہونے والے مصروف شام کے بکثرت علماء سے فیض پایا، آپ نو برس مدینہ منورہ مقیم رہے اور وہاں کے فضلاء سے استفادہ کیا، آپ حرم کی میں مدرس اور کچھ عرصہ قاضی مکرہ رہے، آپ اہل بیت رسول اللہ صلی اللہ علیہ وسلم سے شدید محبت کرتے تھے، علامہ عمر عبد الرسول نے ۲۱۷ھ ر ربیع الاول کو وصال فرمایا اور طبعی عمر میں بھی رسول اللہ صلی اللہ علیہ وسلم کی متابعت پائی، مسجد الحرام میں علامہ سید یاسین میر غنی رحمۃ اللہ علیہ نے آپ کی نماز جنازہ پڑھائی اور المعلی میں سادات باعلوی کے احاطہ میں قبر بنی، آپ کے شاگردوں میں حجزہ عاشور، شیخ العلماء شیخ عبد اللہ سرانج (پ ۱۲۰۰ھ)، علامہ سید محمد سنوی مالکی مرکشی کی (م ۱۲۷۶ھ)، مفتی سید عبد اللہ میر غنی، مفتی شافعیہ مکہ محمد جبشتی (م ۱۲۸۱ھ)، شیخ محمد خضر بصری کی شافعی (م ۱۲۶۰ھ تقریباً)، شیخ صدیق کمال حنفی کی (م ۱۲۸۲ھ)، شیخ جمال حنفی کی (م ۱۲۸۳ھ) اور استنبول میں خلافت عثمانیہ کے شیخ الاسلام شیخ احمد عارف بیگ نیز حدیث ہندار تضییلی عمری صوفی وغیرہ شامل ہیں۔ (نشرالنور، ص ۳۷۸-۳۸۰)

۳۶- شیخ عبد الحفیظ عجمی حنفی مکہ مکرمہ کے ایسے گھرانے سے تعلق رکھتے تھے جو علم و فضل میں متاز تھا، آپ کے دادا منند جاڑ شیخ حسن عجمی رحمۃ اللہ علیہ (م ۱۱۱۳ھ) مکہ مکرمہ کے کثیر التصانیف علماء میں سے ہیں، جن میں متعدد کتب تصوف اور صوفیاء پر ہیں، شیخ عبد الحفیظ عجمی ۱۲۲۱ھ میں قاضی مکہ بنے پھر مفتی بنائے گئے، آپ کی پہنچ تصانیف ہیں جن پر معاصر علماء مکہ مکرمہ نے تقاریب لکھیں، آپ نے ۲ ربیع الاول ۱۲۳۶ھ یا ۱۲۴۵ھ میں وفات پائی، اس موقع پر مفتی سید عبد اللہ میر غنی رحمۃ اللہ علیہ نے فرمایا! آج فقة، ابوحنیفہ صیفی کے ساتھ دفن ہو گئی۔ (نشرالنور، ص ۲۳۱-۲۳۲)

۳۷- شریف بیجی بن سرور بن مساعد ۱۲۸۸ھ سے ۱۲۳۲ھ تک امیر مکرہ رہے۔ (نشرالنور، حاشیہ

ص ۲۹۰)

۳۸- نشرالنور، ص ۳۸۹-۳۹۰

۳۹- ایضاً، ص ۲۵۶

۴۰- شیخ جمال (م ۱۲۸۲ھ) بن عبد اللہ بن شیخ عمر حنفی، حدیث، مفسر، فقیہ، عالم باعلم تھے، آپ

اپنے دور کے بے نظیر فقیہ تھے، اپنے استاد شیخ عبداللہ سراج کی وفات کے بعد ان کی جگہ ”شیخ العلماء مکہ“، مقرر ہوئے، بعد ازاں ”مفتوحی احناف“ کا منصب بھی آپ کے پسروں ہوا، آپ نے یہ دونوں ذمہ داریاں احسن طریقے سے نبھائیں، آپ کی وفات کے بعد علامہ سید احمد دحلان کی مفتی شافعیہ (م-۱۳۰۲ھ) کو ”شیخ العلماء“ اور شیخ عبدالرحمن سراج (م-۱۳۱۲ھ) کو ”مفتوحی احناف“ بنایا گیا، جس روز شیخ جمال نے وفات پائی تو شہر مکہ مکرمہ کے تمام بازار بند ہو گئے اور امیر مکہ شریف عبداللہ سمیت خلق کثیر نے آپ کی نماز جنازہ میں شرکت کی سعادت حاصل کی، آپ کی تصانیف کے نام یہ ہیں:

-فتاویٰ علیہا العمل والمعمول ببلد اللہ الامین

-الفتاویٰ الجمالیہ

-رسالہ فی فضائل لیلۃ النصف من شعبان

-مناقب السادة البدارین

-مناقب سیدنا عبد الرحمن بن ابی بکر الصدیق رضی اللہ عنہم

-مناقب سیدنا خالد بن ولید رضی اللہ عنہ (نشر النور، ج ۱۶۱، ص ۱۶۲)

شیخ جمال حنفی رحمۃ اللہ علیہ، فاضل بریلوی رحمۃ اللہ علیہ کے استاد شیخ عبدالرحمن سراج حنفی رحمۃ اللہ علیہ کے اساتذہ میں سے ہیں۔ (الملفوظ، ج ۲، ص ۷۷-۱۳)

۳۱- مولانا رحمت اللہ کیر انوی رحمۃ اللہ علیہ (م-۱۳۰۸ھ) ہندوستان سے ہجرت کر کے ۱۴۷۰ھ میں مکہ مکرمہ پہنچے جہاں علامہ سید احمد دحلان رحمۃ اللہ علیہ نے آپ کی قدر دانی سے کام لیا اور آپ کو حرم مکی میں مدرس تعلیمات کیا، بعد ازاں مولانا رحمت اللہ کیر انوی نے ۱۴۹۰ھ میں وہاں پر مدرسہ صولتیہ قائم کیا اور اس میں درس دینے لگے، آپ سے علماء مکہ کی کثیر تعداد نے مختلف علوم اسلامیہ حاصل کئے، مولانا کیر انوی کے منفصل حالات کے لئے ملاحظہ ہو:

-اعلام الحجاز فی القرن الرابع عشر للهجرة، محمد علی مغربی، مطبع دارالبلاد جده، جلد

دو، ص ۲۸۶-۳۱۳

-ماہنامہ المہمان جده، شمارہ دسمبر ۱۹۸۸ء۔ جنوری ۱۹۸۹ء، ص ۱۵۲-۱۶۶، مضمون

بعنوان ”المدرسة الصولتیہ و جہاد قرن من الزمان“ از قلم مسعود سلیم رحمۃ اللہ۔

مولانا رحمت اللہ کیر انوی رحمۃ اللہ علیہ نے علمائے دیوبند کے نظریات کی تردید میں لکھی گئی دو کتب مولانا عبدالسیمیع میرٹھی (رام پور منہاراں - میرٹھ، یوپی) کی ”انوار ساطعہ“ کے دوسرے ایڈیشن اور مولانا غلام دشمنی قصوری رحمۃ اللہ علیہ کی ”تقدیس الوکیل“ پر تقریبات لکھیں۔

۳۲- علامہ سید عبداللہ بن علامہ سید محمد عبد اللہ بخاری المشہور بہ کوچک حنفی اپنے وطن سے ہجرت کر

کے مکرمہ پنچ، بعد ازاں مدینہ منورہ حاضر ہوئے اور وہاں پر علامہ محدث شیخ محمد عابد سندهی (م-۱۲۵۲ھ) صاحب ”طوالع الانوار شرح الدر المختار“ (آٹھ جلدوں میں) کے حلقة درس میں شامل ہوئے، پھر واپس مکرمہ آکر مسجد الحرام میں درس دینا شروع کیا جہاں بہت سے اہل علم نے آپ سے استفادہ کیا، سید عبداللہ کو جگ نے ۱۲۹۷ھ کو وفات پائی، آپ کے بیٹے سید حسن حرمکی میں احناف کے امام تھے۔ (نشرالنور، ص ۳۱۶-۳۱۷)

۳۹۰- نشرالنور، ص ۳۹۰

شیخ حسن (م-۱۳۱۰ھ) بن عبد القادر طیب خنی کے مکرمہ میں موجود احناف کے اکابر علماء میں سے تھے، آپ کے اساتذہ میں شیخ العلماء شیخ جمال کی، سید محمد کنی الکبیر اور عالم جلیل شیخ رحمت اللہ کیرانوی اہم ہیں، شیخ حسن طیب کی تصانیف میں شرح علی منظومة بدء الامالی، شرح علی الاجرومیہ، شرح علی الرسالۃ الجامعۃ وغیرہ کتب شامل ہیں۔ (نشرالنور، ص ۱۶۷-۱۶۶)  
 ۴۵- مولانا غلام دشگیر قصوری کی کتاب ”تقدیس الوکیل“ پر مولانا حضرت نورافغانی (وفات ۱۳۲۱ھ بمقام مکرمہ) مدرس اول مدرسہ صولتیہ کی تصدیق موجود ہے۔

۱۳۲- نشرالنور، ص ۱۳۲-۱۳۵

۴۷- اہل الحجاز بعقبہم التاریخی، ص ۲۶۶

۴۸- سیرو تراجم بعض علمائنا فی القرن الرابع عشر للهجرة، عمر عبدالجبار، مکتبہ تہامہ پوسٹ بکس ۵۳۵۵ جدہ، طبع سوم ۱۴۰۳ھ/۱۹۸۲ء، ص ۷۲-۷۵

۴۹- نشرالنور، مقدمہ ص ۳۲

۵۰- ایضاً، ص ۳۱۷

۵۱- ماہنامہ المنہل جدہ، شمارہ ۸۸، جنوری ۱۹۸۹ء، ص ۱۶۲

۵۲- شیخ عبدالرحمٰن سراج کی خنی رحمتہ اللہ علیہ (۱۲۳۲-۱۲۳۹ھ) فاضل بریلوی رحمتہ اللہ علیہ کے استاد ہیں، آپ دوبار مت احناف رہے، پہلی بار ۱۲۸۳ھ سے ۱۲۹۸ھ تک، تھوڑے ہی عرصہ بعد پھر یہ ذمہ داری سنبحاں اور ۱۳۱۰ھ تک اس کے فرائض بڑی خوش اسلوبی سے انجام دیئے، آپ کی تصانیف یہ ہیں، ضوء السراج علی جواب المحتاج فی الفتاوی (چار جلدوں میں)، مجموعہ فی الفقه تشمل علی غرائب المسائل، شیخ عبدالرحمٰن سراج خنی کے حالات کے لئے ملاحظہ ہوں:

-نشرالنور، ص ۲۲۳-۲۲۲

-معجم المؤلفین، عمر رضا کمال، ج ۵، ص ۱۳۹-۱۵۰

-هدیۃ العارفین، اسماعیل پاشا بغدادی، ص ۵۵۸

-اعلام الحجاز، محمد علی مغربی، ج ۳، ص ۲۳۸-۲۷۲

”الدولۃ المکیہ“، پرشیخ عبدالرحمٰن سراج کی کے بیٹے شیخ عبداللہ سراج کی رحمتہ اللہ علیہ (م-۱۳۶۸ھ) کی تقریظ موجود ہے۔

۵۳-نشر النور، ص ۲۲۲

۵۴-ایضاً، ص ۲۰، ۱۶۱

۵۵-شریف عون رفیق پاشا بن محمد بن عبدالمعین ۱۲۹۹ھ سے اپنی وفات ۱۳۲۳ھ تک امیر کہ رہے۔ (نشر النور، حاشیہ ص ۲۰۷)

۵۶-مفتی احناف شیخ عبداللہ بن عباس بن جعفر بن عباس بن محمد بن صدیق حنفی ۱۲۷۰ھ میں پیدا ہوئے، ۱۳۱۱ھ میں مفتی احناف بنے اور اسی دوران ۱۳۲۵ھ میں دورہ یمن پر گئے اور وہاں کے شہر صناء میں وفات پائی، شیخ عبداللہ نیز ان کے والد ماجد شیخ عباس حنفی کے حالات نشر النور، ص ۳۰۲-۳۰۵، ۲۲۸-۲۲۹ پر دیئے گئے ہیں۔

۵۷-ر صفر ۱۳۲۲ھ کو حرم کی کتب خانہ میں فضل بریلوی اور مفتی احناف شیخ عبداللہ کے درمیان ملاقات ہوئی۔ تفصیل کے لئے نلاحظہ ہو: الملفوظ، حصہ دوم، ص ۱۳۸-۱۳۷

۵۸-نشر النور، ص ۳۰۲

۵۸-شیخ درولیش بن حسن عجمی حنفی کی ۱۲۷۶ھ میں پیدا ہوئے، قرآن مجید حفظ کیا اور مسجد الحرام میں نماز تراویح پڑھائی، متعدد فضلاء مکہ سے علوم اخذ کئے، آپ کے دیگر اساتذہ میں شیخ عبدالقدار شمس (پ-۱۲۵۵ھ)، سید الکبری شطاط شافعی کی (م-۱۳۱۰ھ) اور شیخ عبدالرحمٰن سراج شامل ہیں، شیخ درولیش مسجد الحرام میں امام و خطیب اور مدرس رہے، آپ نے ۱۳۲۶ھ میں وفات پائی۔ (نشر النور، ص ۱۹۲)

۵۹-شیخ ابوالخیر حضری کی مسجد الحرام میں مدرس اور شوافع کے امام رہے۔ (نشر النور، ص ۳۲۶)

۶۰-شیخ عبداللہ بنی حنفی کی مسجد الحرام میں مدرس تھے، آپ کے دیگر اساتذہ یہ ہیں، علامہ سید بکری شطا، شیخ محمد خیاط شافعی، نیاز آپ کے بھائی شیخ جعفر بنی (م-۱۳۲۰ھ)، تکمیل تعلیم کے بعد شیخ عبداللہ بنی حرم کی میں مدرس رہے۔ (نشر النور، ص ۳۱۷)

۶۱-شیخ محمد مزمل حنفی (م-۱۳۳۲ھ) حرم کی میں فقہہ کا درس دینے پر مامور تھے جسے وفات تک جاری رکھا۔ (نشر النور، ص ۲۸۲)

۶۲-علی حافظ (۱۳۲۷ھ-۱۳۰۸ھ) مدینہ منورہ میں پیدا ہوئے، ابتدائی تعلیم مدینہ منورہ کے اسکولوں میں حاصل کی، پھر مسجد نبوی شریف میں داخلہ لیا جو اس زمانے میں ایک یونیورسٹی کی حیثیت رکھتی

تحقیقی اور یہاں سے علماء فارغ التحصیل ہو کر نکلتے تھے، کئی سال بعد وہاں سے معلم کا سرٹیفیکیٹ حاصل کیا، آپ عملی زندگی میں مدینہ منورہ میونسپلی کے چیئرمین رہے، اپنے بھائی عثمان حافظ کے ساتھ مل کر ۱۳۵۶ھ میں مدینہ منورہ سے پہلا روز نامہ اخبار ”المدینہ المنورہ“ کے نام سے جاری کیا جو بعد ازاں جدہ منتقل کیا گیا اور وہاں سے اب تک شائع ہو رہا ہے، علی حافظ نے نظم و نثر میں چند تصنیفات چھوڑیں، متعدد انعامات حاصل کئے، ۱۹۲۰ء/ ۱۳۶۱ھ میں شاہ عبدالعزیز آل سعود نے حجاز کے مختلف شہروں کی نمائندگی کرنے والے وفد کو ریاض آنے کی دعوت دی، اس پر مدینہ منورہ سے بارہ رکنی نمائندہ وفد ریاض گیا، علی حافظ اس کے رکن تھے۔ (اعلام الحجاز، محمد علی مغربی، مطبع موسسه المدنی عباسیہ قاهرہ، جلد سوم، طبع اول ۱۳۶۰ھ/ ۱۹۹۰ء، ص ۲۰۰، نیز، فصول من تاریخ المدینہ المنورہ، علی حافظ، شخص اردو ترجمہ بنام ”ابواب تاریخ المدینہ المنورہ“، مترجم آل حسن صدیقی، مطبع شرکتہ المدینۃ المنورۃ، للطباعة والنشر جدہ، طبع اول ۱۹۹۶ھ/ ۱۳۷۷ء، آخری صفحہ)

#### ۶۳۔ ابواب تاریخ المدینہ المنورہ، ص ۱۶۳

۶۴۔ حسین عرب/ ۱۹۱۹ھ/ ۱۳۳۸ء میں مکہ کرمہ میں پیدا ہوئے، مسجد الحرام سے تعلیم کا آغاز کیا، نظم و نثر میں متعدد تصنیفیں ہیں، ۱۹۶۱ء- ۱۹۶۳ء تک سعودی عرب کے وزیر حج و اوقاف رہے۔ (الحرکۃ الادبیۃ فی المملكة العربية السعودية، ڈاکٹر بکری شیخ امین، دارالعلم للملائیں بیروت لبنان، طبع چہارم، ص ۲۱۱)

#### ۶۵۔ ماہنامہ المنہل جدہ، شمارہ دسمبر ۱۹۸۸ء، جنوری ۱۹۸۹ء، ص ۳۶-۳۸

۶۶۔ سید علوی مالکی رحمۃ اللہ علیہ (۱۳۲۸ھ- ۱۳۹۱ھ) مولا ناصطفیٰ رضا خاں بریلوی رحمۃ اللہ علیہ کے خلیفہ ہیں نیز آپ کے جلیل القدر فرزند پروفیسر ڈاکٹر سید محمد بن علوی مالکی رحمۃ اللہ علیہ مولا ناصطفیٰ الدین احمد قادری مہاجر مدینی رحمۃ اللہ علیہ کے خلیفہ ہیں۔ سید علوی مالکی کے حالات کے لئے ملاحظہ ہو: اعلام الحجاز، ج ۲، ص ۲۷۲- ۲۸۲

#### ۶۷۔ اعلام الحجاز، ج ۲، ص ۲۶- ۳۰

#### ۶۸۔ اعلام الحجاز، ج ۳، ص ۳۰- ۳۵

۶۹۔ شریف علی بن شریف عبد اللہ ۱۳۲۳ھ سے ۱۳۲۶ھ تک امیر کمرہ رہے۔ (نشرالنور، حاشیہ ص ۳۰۵)

۷۰۔ غیوب خمسہ سے مراد وہ پانچ علوم ہیں جن کا ذکر قرآن مجید میں ہے یعنی قیامت کب آئے گی، بارش کب بر سے گی، حمل میں کیا ہے، کل کیا ہو گا، موت کہاں آئے گی۔ (سورہ لقمان، پارہ ۲۱، آخری آیت)

۱۷۔ الملفوظ، حصہ دوم، ص ۱۲۸-۱۲۹

۱۸۔ یاد رہے کہ الدولۃ المکیہ کے مطبوعہ نسخہ پر اکٹھے علماء کرام کی تقاریظ دی گئی ہیں اور ابھی بہت سے عرب علماء کرام کی کی تقاریظ غیر مطبوعہ صورت میں دارالعلوم امجدیہ کراچی میں موجود ہیں (الدولۃ المکیہ، طبع اول کراچی، صفحہ آخری)

۱۹۔ الدولۃ المکیہ، (عربی اردو) لاہور ایڈیشن، ص ۲۰۶-۲۰۷

۲۰۔ حسام الحرمنی، مولانا احمد رضا خاں بریلوی، مکتبہ نبویہ لاہور، ص ۳۵-۳۹

۲۱۔ سیرو تراجم، ص ۲۳۸

۲۲۔ ماہنامہ المنہل، جدہ، شمارہ دسمبر ۸۸ء، جنوری ۱۹۸۹ء، ص ۱۶۵

۲۳۔ سیرو تراجم، ص ۲۳۸-۲۳۹

۲۴۔ اہل الحجاز بعقہم التاریخی، ص ۲۷۶

۲۵۔ نشرالنور، حالات مصنف از قلم محمد سعید عامودی واحمد علی، ص ۳۱

۲۶۔ نشرالنور، ص ۳۰۲-۳۰۵

۲۷۔ سیرو تراجم، ص ۱۹۳-۱۹۵

۲۸۔ شیخ عربی بن محمد صالح الحسینی (۱۲۹۶ھ-۱۳۷۹ھ) کے حالات کے لئے ملاحظہ ہوں:

سیرو تراجم، ص ۱۹۰-۱۹۲ء، اہل الحجاز بعقہم التاریخی، ص ۲۷۶-۲۷۹، نیز رجال من مکة المكرمة، زیہر محمد جمیل کنھی مکہ (پ-۵-۱۳۷۵ھ)، مطبع دار الفنون للطباعة والنشر جدہ، طبع اول /۱۹۹۲ھ-۱۴۱۲ھ، جلد سوم، ص ۵۵

۲۹۔ شیخ محمد حامد جادوی رحمۃ اللہ علیہ مولانا رحمت اللہ کیر انوی رحمۃ اللہ علیہ کے شاگرد اور مسجد الحرام میں مدرس تھے۔ (ماہنامہ المنہل، جدہ، شمارہ دسمبر ۸۸ء، جنوری ۱۹۸۹ء، ص ۱۶۵) حامی الحرمین پر آپ کی تقریظ موجود ہے۔

۳۰۔ الملفوظ، حصہ دوم، ص ۱۳۷

۳۱۔ ماہنامہ منار الاسلام، ابوظہبی، شمارہ اکتوبر ۱۹۸۷ء، ص ۱۰۶، ۱۱۲-۱۱۳، ڈاکٹر رفیق مصری کا مضمون بعنوان ”کیف عالج الفقهاء مشکلۃ تدهور النقود“

۳۲۔ نشرالنور، ص ۱۳۳

۳۳۔ الملفوظ، حصہ دوم، ص ۱۳۸

۳۴۔ الاجازات المتبینہ بعلماء بکہ والمدینہ، (۱۳۲۲ھ)، مولانا احمد رضا خاں

بریلوی، منظمه الدعوة الاسلامیہ جامعہ ظالمیہ رضویہ لاہور، ص ۲۹

۸۹۔ محمد علی مغربی /۱۴۱۵ھ/ ۱۹۹۶ء کے جدہ میں پیدا ہوئے اور ۱۴۳۷ھ/۱۹۹۶ء میں وفات پائی، اخبار ”صوت الحجاز“ (سن اجراء /۱۴۳۲ھ/ ۱۹۹۰ء) مکہ مکرمه کے ایڈیٹر ہے، تاریخ، ادب، ثقافت، سوانح وغیرہ موضوعات پر پندرہ کے قریب مطبوعہ تصانیف ہیں، ایک نعتیہ دیوان شائع ہوا، آپ نے چودہویں صدی ہجری کے مشاہیر حجاز پر ۱۵۵ صفحات اور چار جلدیں پر مشتمل اسی مشاہیر کے حالات پر کتاب ”اعلام الحجاز“، لکھی، جس میں فاضل بریلوی کے استاد شیخ عبدالرحمٰن سراج حنفی، الدولۃ الـمـکـیـہ کے مقرر شیخ عبداللہ سراج حنفی (م-۱۴۶۸ھ)، فاضل بریلوی کے خلیفہ شیخ سید علوی بن عباس مالکی کے حالات درج ہیں۔

#### ۹۰۔ اعلام الحجاز، ج ۲، ص ۲۳۸-۲۳۹ ملخصاً

۹۱۔ محمد سعید عامودی /۱۴۲۳ھ/ ۱۹۰۵ء میں مکہ مکرمه میں پیدا ہوئے، مدرسہ الفلاح مکہ مکرمه (سن تاسیس ۱۴۳۰ھ) میں تعلیم پائی، شاعر و ادیب، مؤرخ و صحافی تھے، مجلس شوریٰ کے رکن رہے، متعدد علمی ادبی کانفرنسوں میں سعودی عرب کی نمائندگی کی، اخبار صوت الحجاز، ماہنامہ الحج (سن اجراء /۱۴۲۷ھ/ ۱۹۰۷ء) اور ماہنامہ رابطہ العالم الاسلامی (سن اجراء /۱۴۸۳ھ/ ۱۹۶۳ء) مکہ مکرمه کے ایڈیٹر ہے، ۲، رشیبان ۱۴۱۱ھ کو وفات پائی، متعدد تصانیف ہیں جن میں اکثر مطبوع ہیں، تفصیلی تعارف کے لئے ملاحظہ ہوں: روزنامہ الندوہ مکہ مکرمه، شمارہ ۱۲، نومبر ۱۹۹۷ء، ص ۷ پر فاروق باسلامہ کا مضمون ”شخصیات مکیہ۔ محمد سعید العامودی“، نیز الحركة الادبیہ فی المملكة العربية السعودية، ص ۱۰۳-۱۰۴ اور اعلام الحجاز، ج ۲، ص ۲۳۲-۲۳۰

۹۲۔ احمد علی /۱۴۲۵ھ/ ۱۹۰۷ء میں ہندوستان میں پیدا ہوئے، مکہ مکرمه تعلیم پائی، فارسی، انگریزی اور عربی زبانوں پر عبور حاصل کیا، سعودی عرب میں متعدد سرکاری عہدوں پر تعینات رہے، شریعت کالج مکہ مکرمه کے صدر رہے، متعدد تصنیفات ہیں جن میں آل سعود خاندان پر بھی ایک تصنیف شامل ہے۔ (الحركة الادبیہ، ص ۲۵۷)

#### ۹۳۔ نشر النور، ص ۵

۹۲۔ عبدالقدوس انصاری /۱۴۲۲ھ/ ۱۹۰۶ء میں مدینہ منورہ میں پیدا ہوئے، پانچ سال کی عمر میں والد نے وفات پائی، پھر اپنے خاندان کے ایک بزرگ مسجد نبوی کے مدرس شیخ محمد طیب انصاری نے پرورش کی نیز ابتدائی تعلیم دی، ۱۴۳۱ھ میں عبدالقدوس انصاری نے مولوی حسین احمد فیض آبادی (۱۴۹۶ھ-۱۴۷۷ھ) کے بڑے بھائی مولوی احمد فیض آبادی (۱۴۹۳ھ-۱۴۵۸ھ) کے قائم کردہ مدرسہ العلوم الشرعیہ (سن تاسیس ۱۴۳۰ھ) میں داخلہ لے لیا اور مولوی احمد فیض آبادی سے تعلیم مکمل کی،

سرکاری ملازمت سے عملی زندگی کا آغاز کیا بعد ازاں صحافت سے وابستہ ہو گئے اور ۱۳۵۵ھ میں مدینہ منورہ سے ماہنامہ ”المنہل“، جاری کیا جو اب جدہ سے شائع ہو رہا ہے، عبدالقدوس انصاری نے ۱۴۰۳ھ میں وفات پائی، نظم و نثر میں متعدد تصانیف ہیں، ان میں مدینہ منورہ کے آثار قدیمہ پر ایک کتاب، اپنے استاد مولوی احمد فیض آبادی، نیز شاہ عبدالعزیز آل سعود پر کتب وغیرہ شامل ہیں۔ (اعلام الحجاز، ج ۲، ص ۱۸۶-۲۲۰، نیز اعلام من ارض النبوة، انس یعقوب کتبی مدنی (پ ۱۳۹۳ھ)، جلد دوم، طبع اول ۱۴۰۷ھ، مطبع دارالبلاد للطباعة والنشر جدہ، ص ۳۲۱۵)

مولوی احمد فیض آبادی کے قائم کردہ اس مدرسہ کو حاشیٰ حکومت نے بند کر دیا تھا، سعودی عہد میں دوبارہ کھولا گیا، اس مدرسہ پر ڈاکٹر محمد عید خطر اوی نے کتاب بنام ”مدرسه العلوم الشرعیہ“، لکھی جو مطبوع ہے، اس میں جن مقامی لوگوں نے تعلیم پائی ان میں ایک نام محمد علی حركان ہے، جو بعد ازاں رابطہ عالم اسلامی کے سیکرٹری جزل رہے اور اس دوران فاضل بریلوی کے اردو ترجمہ قرآن کنز الایمان و دیگر تصانیف کے چند عرب ممالک میں داخلہ پر پابندی کی ہم میں بڑھ چڑھ کر حصہ لیا۔

#### ۹۵- نشر النور، ص ۱۳، ۱۲، ۲۹

۹۶- محمد حسین نصیف ۱۳۹۲ھ میں جدہ میں پیدا ہوئے، ۱۳۹۱ھ میں طائف میں وفات پائی اور جدہ میں دفن ہوئے، یہ جدہ کے اہم تاجر، سیاسی و علمی شخصیت تھے، شاہ عبدالعزیز آل سعود (م ۱۴۰۳ھ) ۱۹۵۳ء) حجاز پر اپنی حکمرانی قائم کرنے کے بعد ۱۳۹۲ھ میں پہلی بار جدہ آئے تو انہی محمد حسین نصیف کے محل نماگھر میں بیٹھ کر اہل حجاز کے وفد سے اطاعت کی بیعت لی۔ (اعلام الحجاز، ج ۲، ص ۲۳۲)

۹۷- رشدی صالح ملکخس نامور ادیب و صحافی تھے، سعودی عہد میں مکرمہ سے شائع ہونے والے پہلے اخبار ”ام القری“، (سن اجراء ۱۳۲۳ھ) کے ایڈیٹر ہے، متعدد تصنیفات ہیں، ان میں

”تاریخ الطباعة والصحافة في الحجاز“، اہم ہے (الحرکۃ الادیبیہ، ص ۱۰۳)

۹۸- عمر عبدالجبار ۱۳۲۰ھ میں مکرمہ میں پیدا ہوئے، مسجد الحرام میں تعلیم پائی، حاشیٰ عہد میں عسکری کالج سے ڈگری حاصل کر کے فوج میں افسر بھرتی ہو کر عملی زندگی کا آغاز کیا، حجاز کے نامور ادیب، صحافی و ماہر تعلیم تھے، ۱۳۹۱ھ میں مکرمہ میں وفات پائی، متعدد تصنیفات ہیں جن میں ”سیرو تراجم“ اہم ہے، جس میں چودھویں صدی ہجری کے ۱۱۸ سے زائد علمائے مکرمہ کے حالات درج ہیں، اس کتاب پر عبدالقدوس انصاری نے مقدمہ لکھا، عمر عبدالجبار سعودی عہد میں مکرمہ میں مختلف عہدوں، حرم کی پولیس کے افسر اعلیٰ اور پاسپورٹ آفس مکرمہ کے ڈائریکٹر وغیرہ تعینات رہے۔ (سیرو تراجم، ص آخر)

۹۹- عبد اللہ عبدالجبار مکرمہ میں پیدا ہوئے، وہیں تعلیم پائی پھر مزید حصول علم کے لئے مصر کی

ایک یونیورسٹی میں داخلہ لیا اور سند حاصل کی، سعودی وزارت تعلیم میں متعدد اعلیٰ عہدوں پر ممکن رہے، پانچ سے زائد تصنیفات ہیں، ان میں ”قصة الادب فی الحجاز“ اہم ہے جوڈا کر محمد عبدالحصین خواجی کے ساتھ مل کر تصنیف کی اور ۱۹۵۸ء میں قاهرہ سے شائع ہوئی۔ (الحركة الأدبية، ص ۲۶۷، ۲۵)

#### ۱۰۰۔ نشر النور، مقدمہ ص ۶

۱۰۱۔ محمد سُرُور صبان / ۱۳۱۶ھ / ۱۸۹۸ء میں جدہ میں پیدا ہوئے، جدہ و مکہ مکرمہ میں تعلیم پائی، ادیب و شاعر تھے، شاہ فیصل (م ۱۳۹۵ھ / ۱۹۷۵ء) کے دور میں وزیر مالیات اور پھر رابطہ عالم اسلامی کے سیکرٹری جزل رہے، چند تصانیف ہیں جن میں ”ادب الحجاز“ اہم ہے، جس کا دوسرا ایڈیشن ۱۹۵۸ء میں مصر سے شائع ہوا، مکہ مکرمہ کے ذاتی کتب خانوں محمد سرور صبان کا ذخیرہ کتب سب سے اہم ہے، ۱۳۹۱ھ میں وفات پائی۔ (اعلام الحجاز، ج ۱، ص ۲۳۰-۲۵۲)

#### ۱۰۲۔ نشر النور، مقدمہ ص ۸۔ الملخصاً

۱۰۳۔ اعلام الحجاز، ج ۲، ص ۹۸، الدلیل المشیر، ص ۲۲۲

#### ۱۰۴۔ ایضاً

۱۰۵۔ الدلیل المشیر، ابی بکر جبشی علوی (م ۱۳۷۳ھ)، مکتبۃ المکتبیہ مکہ مکرمہ، طبع اول ۱۳۱۸ھ / ۱۹۹۷ء، ص ۲۱، نیز اعلام الحجاز، ج ۲، ص ۸۹

۱۰۶۔ مولانا غلام دیگر قصوری کی ”تقدیس الوکیل“ پر مولانا عبدال سبحان مدرس دوم مدرسہ کی تصدیق موجود ہے۔

۱۰۷۔ مولانا حضرت نور افغانی تقریباً ۱۲۵۰ھ میں اپنے آبائی وطن میں پیدا ہوئے اور ۱۲۹۱ھ میں مکہ مکرمہ ہجرت کر گئے جہاں مولانا رحمت اللہ کیرانوی سے متعدد علوم حاصل کئے، بعد ازاں مدرسہ صولتیہ و مسجد الحرام میں مدرس رہے، ۱۳۲۱ھ میں وفات پائی۔ (نشر النور، ص ۵۰۳-۵۰۲)

#### ۱۰۸۔ سیر و تراجم، ص ۲۰۲

۱۰۹۔ ماہنامہ المنہل جدہ، شمارہ دسمبر ۸۸، جنوری ۱۹۸۹ء، ص ۱۶۵

۱۱۰۔ محدث شام سید بدر الدین دمشقی رحمۃ اللہ علیہ (۱۳۵۲ھ- ۱۲۶۷ھ) سے خلق کثیر فیض یا ب

ہوئی، مولانا ناضیاء الدین قادری مہاجر مدفنی رحمۃ اللہ علیہ آپ کے تلامذہ میں شامل ہیں، علماء دیوبند کے سرخیل مولوی رشید احمد گنگوہی و مولوی خلیل احمد اپیٹھوی نے محافل میلاد و قیام کو فل ہنود مشکل کھیا کے جنم دن وغیرہ سے تشییع دی جس کی تفصیل ”براحین قاطع“ میں درج ہے، ۱۳۲۹ھ میں مدینہ منورہ میں مقیم ہندوستان کے دو علماء مولانا احمد علی قادری را مپوری و مولانا محمد کریم اللہ پنجابی نے قول گنگوہی کا عربی ترجمہ کر کے استفتاء کی صورت میں دمشق (شام) میں محدث سید بدر الدین حسني کی خدمت میں بھیجا، آپ نے

اس کے مفصل جواب کے لئے اپنے شاگرد خاص علامہ محمود آنندی عطار رحمۃ اللہ علیہ کو حکم دیا، علامہ عطار نے قول گنگوہی کا مفصل روکھا جو ”استحباب القيام عند ذكر ولادة عليه الصلوة والسلام“ کے عنوان سے دمشق کے ماہنامہ ”الحقائق“ شمارہ محرم ۱۳۲۰ھ میں شائع ہوا۔

فضل بریلوی کی کتاب ”الدولة المکیہ“ پر محدث شام کے فرزند علامہ سید تاج الدین دمشقی رحمۃ اللہ علیہ نے تقریظ لکھی، محدث شام اور ان کے جلیل القدر فرزند کا ذکر خیر مولانا شہاب الدین رضوی ایڈیٹر ماہنامہ ”سنی آواز“ بریلوی کی کتاب ”علماء عرب کے خطوط“ فضل بریلوی کے نام ”ناشر رضا اکیڈمی بمبئی، طبع اول ۱۹۹۶ء میں موجود ہے، عربی میں محدث شام کے مفصل حالات کے لئے حسب ذیل دو کتب تلاخظہ ہوں:

- شیخ محمد بدر الدین حسنی کما عرفہ، تالیف شیخ محمد صالح فرفور مشقی، دارالامام ابی حنفہ مشق، طبع اول ۱۹۸۶ء

- محدث الشام العلامہ السید بدر الدین حسنی، شیخ محمد عبداللہ الرشید، مکتبۃ الامام الشافی الی ریاض، طبع اول ۱۳۱۹ھ/۱۹۹۸ء

۱۱۱- فضل بریلوی اور مولانا عبد الحق الی آبادی کے درمیان مکہ مکرمہ میں متعدد ملاقاتیں ہوئیں، حسام الحر مین پر آپ کی تقریظ موجود ہے۔

۱۱۲- علامہ سید عبدالجی کتابی مراکشی رحمۃ اللہ علیہ (۱۳۰۳ھ-۱۳۸۲ھ) وہ پہلے عرب عالم ہیں جنہیں فضل بریلوی رحمۃ اللہ علیہ نے خلافت عطا فرمائی، آپ نے متعدد موضوعات پر کتب تصنیف کیں، ان میں ”فہرست الفهارس“، ”کو عالمگیر پذیرائی ملی۔ (الدلیل المشیر، ج ۱۷۵-۱۳۸)

۱۱۳- شیخ عمر حمدان محترم تیونی رحمۃ اللہ علیہ (۱۲۹۱ھ-۱۳۶۸ھ) ”محدث الحر مین“ کے لقب سے مشہور ہیں، ”الدولة المکیہ“، ”حسام الحر مین“ پر تقاریظ لکھیں، شیخ عمر حمدان، فضل بریلوی کے خلیفہ ہیں، ”الدلیل المشیر“، سیرو تراجم اور اعلام من ارض النبوة جلد اول میں آپ کے حالات درج ہیں، نیز آپ کی علمی استاد پر شیخ الافقیں فادانی نے کتاب ”تحفۃ الاخوان“ باختصاً مطبع الوجدان فی اسانید الشیخ عمر حمدان“ مرتب کی جس کا پہلا ایڈیشن ۱۳۷۱ھ میں قاہرہ سے اور دوسرا ۱۳۷۰ھ میں دمشق سے شائع ہوا۔

۱۱۴- سید ابو بکر سالم البار حضری رحمۃ اللہ علیہ (۱۳۰۱ھ-۱۳۸۲ھ) اور آپ کے والد ماجد سید سالم بن عیدروس البار علوی حضری رحمۃ اللہ علیہ دونوں فضل بریلوی کے خلفاء میں سے ہیں، اول الذکر کے حالات الدلیل المشیر، سیرو تراجم اور اهل الحججاء بعیقهم التاریخی میں دئے گئے ہیں۔

١١٥-الدليل المشير، ج ٢٢٣

١١٦-نشر النور، ج ٢٠٣

## مأخذ

(١) قرآن حكيم

(٢) الاجازات المتينة لعلما بكة والمدينة (١٣٢٢ھ)، مولانا احمد رضا خان بريلوي،

منظمة الدعوة الاسلامية جامعه نظامييه رضویہ لاہور، سن اشاعت درج ثبیث۔

(٣) اعلام الحجاز، محمد على مغربي، جلد اول، مطبع دار العلم للطباعة والنشر جده، طبع دوم

١٩٨٥ھ/١٣٠٥ء

(٤) اعلام الحجاز، جلد دوم، مطبع دار البلاد جده، طبع دوم ١٣١٥ھ/١٩٩٣ء

(٥) اعلام الحجاز، جلد سوم، مطبع المدى المؤسسة السعودية شارع عباسية قاهره، طبع

اول ١٣١٠ھ/١٩٩٠ء

(٦) اعلام الحجاز، جلد چهارم، مطبع دار البلاد جده، طبع اول ١٣١٣ھ

(٧) اعلام من ارض النبوة، سید انیس یعقوب کتبی مدینی، جلد اول، مطبع دار البلاد جده، طبع

اول ١٣١٣ھ/١٩٩٣ء

(٨) اعلام من ارض النبوة، جلد دوم، مطبع دار البلاد جده، طبع اول ١٣١٥ھ/١٩٩٢ء

(٩) اهل الحجاز بعقبهم التاريخي، حسن عبدالحکیم قراز، مطبع مؤسسة المدينة للصحافة

جده، طبع اول ١٣١٥ھ/١٩٩٢ء

(١٠) الحركة الادبية في المملكة العربية السعودية، ڈاکٹر بکری شیخ امین، دار العلم

للملايين بيروت لبنان، طبع چهارم ١٩٨٥ء

(١١) حسام الحرمين، مولانا احمد رضا خان بريلوي، مكتبة نبوية لاہور (عربی، اردو)

(١٢) الدليل المشير الى فلك اسانيد الاتصال بالحبيب البشير علیہ السلام، شیخ ابی بکر

جیشی علوی، مکتبۃ المکییہ مکہ مکرمہ، طبع اول ١٣١٨ھ/١٩٩٧ء

(١٣) الدولة المکییہ، مولانا احمد رضا خان بريلوي، کراچی ایڈیشن، طبع اول، (عربی، اردو)

(١٤) الدولة المکییہ، لاہور ایڈیشن، طبع اول، (عربی، اردو)

(١٥) رجال من مکة المکرمہ، زہیر محمد جیل کتبی کلی، جلد سوم، مطبع دار الفتنون للطباعة

جده، طبع اول ١٤٣٢ھ/١٩٩٢ء

(١٦) سیرو تراجم بعض علمائنا فی القرن الرابع عشر للهجرة، عمر عبدالجبار، مکتبہ

قہامہ جده، طبع سوم ١٤٣٠ھ/١٩٨٢ء

(١٧) المختصر من کتاب نشر النور والزهر، اختصار محمد سعید عاصمی واحمد علی، عالم

المعرفہ جده، طبع دوم ١٤٣٠ھ/١٩٨٦ء

(١٨) ماہنامہ الحقائق، دمشق، شمارہ محرم ١٣٣٠ھ

(١٩) ماہنامہ منار الاسلام ابوظبی، شمارہ ریت الاول ١٤٣٠ھ/اکتوبر ١٩٨٧ء

(٢٠) ماہنامہ المنہل جده، شمارہ دسمبر ٨٨ جنوری ١٩٨٩ء

(٢١) روزنامہ الندوۃ مکہ مکرہ، شمارہ ٢٧ نومبر ١٩٩٩ء

(٢٢) ابواب تاریخ المدينة المنورة (فصل من تاریخ المدينة المنورة) علی حافظ، مترجم آل حسن صدیقی، مطبع شرکتہ المدينة المنورہ للطباعة والنشر جده، طبع اول ١٤٣١ھ/١٩٩٦ء

(٢٣) انوار ساطعہ در بیان مولود و فاتحہ، مولانا عبدالسیم رامپوری، مطبع مجتبائی دہلی، طبع

١٤٣٦ھ

(٢٤) براہین واطعہ، مولوی رشید احمد گنگوہی و مولوی خلیل احمد آنیٹھوی، دارالاشاعت اردو

بازار کراچی، طبع ٧١٩٨٧ء

(٢٥) تقدیس الوکیل عن توهین الرشید والخلیل، مولانا غلام دشیر قصویری، نوری

بک ڈپلا ہور

(٢٦) علماء عرب کے خطوط فاضل بریلوی کے نام، مولانا شہاب الدین رضوی، رضا اکیڈمی

بمبئی، طبع اول ١٩٩٦ء

(٢٧) الملفوظ (١٤٣٨ھ) مولانا احمد رضا خاں بریلوی، مرتب مولانا مصطفیٰ رضا خاں

بریلوی، مدینہ پبلشنگ کمپنی کراچی